




# నీతి కథా మంజరి

(ఈసప్ నీతికథలు)



Acc. No: 24283

సవాంధ్ర సాహిత్య యుగకర్త

శ్రీ కందుకూరి వీరేశలింగం



© 73444

రోహిణి పబ్లికేషన్స్

మెయిన్ రోడ్, రాజమండ్రి-1

# నీతి కథామంజరి

- శ్రీ కందుకు లి పీఠేశలింగం

ప్రథమ ముద్రణ:

ఏప్రిల్, 1994

ద్వితీయ ముద్రణ

డిసెంబరు - 1997

మూల్యం- రూ : 22/-

©73444

## రాహిణి పబ్లికేషన్స్

మెయిన్రోడ్, రాజమండ్రి - 1

## మా మాట

బాలల ఆలోచనా పరిధిని విస్తృతీకరించేందుకై,  
బాలల్ని నీతివంతులుగా నమాజంలో నిల  
బెట్టేందుకై . 'సంఘ సంస్కర్త' శ్రీ వీరేశలింగం  
వంతులు గారు అందించిన చక్కని కథల  
పుస్తకం యిది!

ఇది 'నీతి కథా మంజరి'

ఈ మంజరిలోని ప్రతి కథలో ఒక నత్యం  
దొరుకుతుంది ఒక నీతి దర్శనమిస్తుంది. ఒక  
ధర్మమార్గం కన్పిస్తుంది. అందుకే.....

ఈ కథామంజరిని మీ ముందు ఆవిష్కరిస్తున్నాం!

శ్రీ వీరేశలింగం గారి ఆశయాలకు, ఆదర్శాలకు  
నీరాజనం పడుతూ ఈ పుస్తకాన్ని పునః  
ప్రచురిస్తున్నాం.

పాఠకుల ప్రోత్సాహమే మాకు కొండంత అండ.  
ఈ విషయంలో మాకు చక్కని సూచనలిచ్చి  
సహకరించిన అందరికీ ఇవే మా కృతజ్ఞతలు.

- రాహిణి పబ్లికేషన్స్

మెయిన్ రోడ్, రాజమండ్రి-1

సంఘ సంస్కర్తగా -  
నవ్యాంధ్రసాహిత్య యుగకర్తగా  
జాతిని ప్రభావితం చేసిన  
పునరుజ్జీవనోద్యమ నిర్మాత  
శ్రీ వీరేశలింగం.

కాలాన్ని జయించి  
ముందు చూపు ప్రదర్శించిన  
శ్రీ కందుకూరి వీరేశలింగం కలం నుండి  
బాలల కోసం సృష్టించబడిన  
అపూర్వకథలే.....  
ఈ " నీతికథా మంజరి".

## విషయసూచిక

కథ	:	పుట
1. గ్రద్ద, పావురము	:	9
2. తగవులనూటి పిల్లలు	:	10
3. ఆడుసింహము, నక్క	:	12
4. పిల్లి, నక్క	:	13
5. పంది, తోడేలు	:	14
6. గుట్టము, గాడిద	:	15
7. తోడేలు, మేక, గొట్టెపిల్ల	:	16
8. కాకి, నక్క	:	17
9. నెమలిని బక్షి రాజుగా జేరుగోరుట	:	19
10. ఏడుబంది, పాములు	:	21
11. దుర్మార్గపు గవ్వ	:	21
12. బంగారపు గ్రుడ్లుపెట్టు బాతు	:	23
13. తెలివిమాలిన దుప్ప	:	24
14. కప్పలు రాజును గోరుకొనుట	:	26
15. రాబేలు, కుందేలు	:	28
16. పులి, నక్క	:	29

17. ఆబోతులు, సింహము	:	30
18. గొట్టెపిల్ల, తోడేలు	:	32
19. ఎద్దులు, బండిచక్రములు	:	33
20. తోడేలు, కొంగ	:	34
21. తెవులుగొంటు దుప్పి	:	35
22. వేటకాడు, పావురము	:	36
23. జ్యోతిష్కుడు, మార్గస్తుడు	:	37
24. తాబేలు, గరుడవక్షి	:	37
25. కప్ప, నక్క	:	39
26. గాడిద, ముండ్లపాద	:	39
27. భరతవక్షి, దానిపిల్లలు	:	41
28. జోన్మ్యడు	:	42
29. ఎలుగుబంటి, సింహము, లేడి	:	43
30. గ్రద్ద, నక్క	:	44
31. నూతిలో బడ్డ నక్క	:	45
32. వాయువు, సూర్యుడు	:	47
33. సింహము, మృగములు	:	48
34. సింహము, ఎలుక	:	49
35. గ్రద్ద, కప్ప, ఎలుక	:	50

36. చెడ్డకుక్క	:	51
37. టేకుచెట్టు తెల్లగడ్డ	:	52
38. గొట్టెలోలు కప్పుకొన్న తోడేలు	:	53
39. తోడేళ్ళు, గొట్టెలు	:	54
40. ఒంటికంటి జింక	:	55
41. నక్క, తెవులుగొంటు సింహము	:	56
42. డేగ, కాపువాడు	:	57
43. పిల్లి, ఎలుకలు	:	58
44. దుఃఖకరవివాహము	:	59
45. పిచ్చుక, ఇతరపక్షులు	:	60
46. ఎద్దు, కప్ప	:	62
47. పాము, ఆకుతొయి	:	63
48. కుందేళ్ళు, కప్పలు	:	64
49. కడుపు, అవయవములు	:	65
50. ఎద్దు, దూడ	:	66
51. నెమలి, కొంగ	:	67
52. చీమ, మిడుత	:	68
53. బొంతకాకి, నెమళ్ళు	:	70
54. ఇంద్రుడు, బండివాడు	:	71
55. కుక్క, గొట్టె	:	72



56. కాకీ, కుండ	:	73
57. దుప్పి, దుప్పిపిల్ల	:	74
58. తోకలేని నక్క	:	75
59. ఇంద్రుడు, లొట్టిపిట్ట	:	76
60. కాపువాడు, కొంగ	:	77
61. నెమలియొక్క మొట్ట	:	78
62. పిల్లి, పుంజు	:	79
63. చిటుతపులి, నక్క	:	80
64. నక్క, మేక	:	81
65. పడుచువాడు, పిల్లి,	:	82
66. చిటుచేప, జారిరివాడు	:	83
67. గాడిద, కుక్క	:	84
68. బిందె, కుండ	:	85
69. నక్క, కొంగ	:	86
70. కుక్క, నీడ	:	88
71. పావురము, చీమ	:	89
72. పింహము, గాడిద, నక్క	:	90
73. కౌజు, కోడిపుంజు	:	90
74. ఎలుగుబంటి, తేనెయిగలు	:	91
75. దుప్పి, గుట్టము	:	92



## నీతికథామంజరి

### 1. గ్రద్ద, పావురము

అనేక పర్యాయములు గ్రద్ద, యొకటి పావురములను బట్టు కొనుటకయి ప్రయత్నము చేసి, అవి దొరకక పారిపోయి గూటిలో దూరుచు వచ్చినందున చేసిన ప్రయత్నము విఫలము కాగా దరువాత మాయోపాయ మొకటి యాలోచించి వానిని చేరవచ్చి “ఓ పావురము లారా! మీరు నామనోభావమును కనిపెట్టలేక నే నేమో మీకు శత్రు పక్షమువాడ నని భ్రమ పడి నేను దగ్గట రాగానే వృథా భయపడి దూరముగా తొలగుచున్నారు. సాధుపక్షులయిన మీకు నిత్యమును సంభవించుచున్న యాచదలకు దుఃఖపడి మీ హితముగోరి నే నిప్పుడు మీదాపునకు వచ్చినాను. దేగలు మొదలయిన వాని వలన మీకు సదా కలుగుచుండెడి యపాయమునుండి మిమ్ము రక్షింపవలెనన్న సదుద్దేశముతోప్ప నామస్సులో వేటు చింతలేదు. పనికిమాలిన యవిశ్వాసమును విడిచి మీరందఱు నన్ను, రాజునుగా స్వీకరించెడు పక్షమున మీకు శత్రు భయము కలుగకుండ గాపాడి మిమ్మందఱ నాకడుపులో, బెట్టుకొని యాదరించెదనను’ అని హితోపదేశము చేసెను. ఆ పావురము లామాటలకు సంతోషించి యాగ్రద్దను తమ రాజునుగా జేకొనుట కంగీకరించి, నర్వ స్వాతంత్ర్యముల విచ్చి గృధ్రమునకు రాజ్యాభిషేకముచేసి తా మాతవిని ప్రభుభక్తి గలిగి సేవించునట్లు ప్రమాణములు చేసెను. అంతట నా గృధ్రరాజు పావురములవద్ద బ్రవేశించి ప్రజలయొక్క

దేహప్రాణములు రాజాయొక్క సాత్తగుటచేత వాని విచ్ఛవచ్చి  
నట్టనుభవించుట తనకుగల స్వాతంత్ర్యములలో నొక్కటియని  
చెప్పి యొక్కొక్క పాపురమునే చంపి భక్షింపసాగెను అందుచేత  
దినదినక్రమమున బలుచబడి హతశేషులయిన పాపురములన్నియు  
నొకచోట జేరి, న్యభావ మెఱుగక పరునికి దమపై నధికారవిచ్చి  
తమలో దెచ్చిపెట్టుకొన్న పాపఫల మనుభవింపక తీరదని విలపింప  
జొచ్చెను.

గీ. పరుల నైనర్థిక గుణంబు లరయకుండ  
విశ్వసించిన నాపదల్ వే ఘటిల్లు ;  
దీర్ఘ ముగ గ్రోత్రవాని శోధింపకుండ  
బ్రయసఖుండని యంగీకరింప జనదు.

.....

## 2. తగవులమారి పిల్లులు

ఒకనాడు రెండుపిల్లు లొకరియింట రొట్టె యెత్తుకొని వచ్చి,  
దానిని పంచుకొనుటకు పాళ్ళు తెగనందున రెండును గలిసి న్యాయము  
పొందుటకయినభకు బోయెను. ఆ నభయందా మహావ్యవహారమును  
దీర్చుటకు మర్కటచక్రమర్తి గారు న్యాయాధికారిగా గూరుచుండి  
రొట్టెను రెండుముక్కలు చేసి పెద్దముక్క నొక వ్రక్కను చిన్నముక్క  
నొకవ్రక్కను త్రాసులోవేసి తూచి, అందొకటి బరువుగా నున్నందున  
పెద్ద ముక్కనుండి నోరుపట్టినంతముక్క కొరికి న్యాయవిర్ణయము  
నందు చేతులకేకాక దంతములకుగూడ పని కల్పించెను. అప్పుడు  
చిన్నముక్క పెద్దదికాగా కోతి విచారపడి “అయ్యో ! వ్రమాదము

నంభవించినదికదా” అని యిప్పుడు పెద్దదైన భాగమునుండి మఱియొకముక్కను కొఱికి నోటికిని గడుపునకును మరల పని పెట్టెను తగవు తీర్చుటయం దద్భుతశక్తిని జూపుచున్న యాన్యాయ దాతయొక్క సామర్థ్యమునుబట్టి యొకదాని తరువాత నొకటి పెద్దముక్క చిన్నదిగాను చిన్నముక్క పెద్దదిగాను మాఱిమారి కోతికడుపు విండించుచుండుట చూచి పిల్లులు తమ తెలివితక్కువ తెలిసికొని “అయ్యో ! ఇది యొక్కడి న్యాయము ! అంతకంతకు రొట్టె తఱిగిపోవుచున్నది. ఇప్పుడున్నదానిలో చెఱియొకముక్కను మా కిచ్చివేసి మమ్ము బంపుడు. మేము దానితోనే తృప్తి పొందెదము” అని న్యాయాధిపతిని వేడుకొనెను. “మీరు తృప్తి పొందిన మాత్రమున న్యాయము తృప్తిపొందునా ? తొందరపడక మీ యుభయులలో నెవ్వరికిని హెచ్చుతగ్గులు రాకుండ మీ యిరువురకును పూర్ణమయిన న్యాయము దొరకువలకును కొంచెమోఱుకే చేయుడు. ధర్మాధికారిని కూర్చుండి పక్షపాతము చూపినపక్షమున నన్ను సేలుగురును విందింపరా ?” అని పతికి యాయపూర్వ న్యాయాధిపతి యథాప్రకారముగా ముక్కలు కొఱికి దొడలు తాటించుచు న్యాయమును తీర్చిసాగెను. ఇంత వలకును కోతి రొట్టెముక్కలు మ్రింగుచుండగా తాము గుటకలు మ్రింగుచు చూచుచున్న మార్జారములు శంతతయంతయు పోగా “అయ్యో ! ఇక మా విమిత్రము మీ రాయానపడనక్కఱలేదు. ఈ మిగిలిన రవంత ముక్కను మాకిచ్చివేసి ననుమాలోమేము సమాధానపడి యూరకుండెదము. మీవంటి ధర్మదాతలు లోకలో మఱియెవ్వరును లేరు. దుర్బలులమయిన మమ్మన్యాయము చేయక మీకు దోచినంత దయచేసి మమ్మువంపివేయు” అని దీనత్వముతో ప్రార్థించెను. అప్పుడు కోతి “అన్యాయమెవ్వరికిని గూడదు. మీకును నాకునుగూడ న్యాయమే కావలెను. ఇంత సేవటినుండి మీ వ్యవ హారముయొక్క

చిక్కు వదల్చుచు మీ విమిత్తమయ శ్రమవడు చున్నందుకయి  
యిప్పుడు శేషించి యున్న యీ ముక్కనాది." అని తినగా మిగిలిన  
ముక్కను నోర వేసికొని చేతులు దులిపి "మీలో నెవ్వరికిని వక్షపాతము  
జరగలేదు. ఒక శీఘ్రముగా మీ యిండ్లకు పొందు" అని తగవు తీర్చి  
తాను లేచిపోయెను.

గీ. వడిగ నభ కెక్కి తగవులు పడెడువారు  
చెలుచుకొందురు తమతొంటిస్థిలినిగూడ,  
ఒకరి కింత నన్వలెన నోర్చి నభకు  
బటన కింట నమాధానవడుట యొప్పు.

.....

### 3. ఆడుసింహము, నక్క

ఒకనా డొకసింహమును నక్కయు కలిసి మూలాడుకొనుటలో  
సంతానమును గూర్చి ప్రసంగము వచ్చెను. ఆ ప్రస్తావనలో నక్క  
సంతానవిషయమున లోకములోని సమస్త జంతువులలోను తమజాతి  
మిక్కిలి ధన్యమయినదనియు, తమకు కడుపు చక్కగా ఫలించి ప్రతి  
సంవత్సరమును మూడు నాలుగేసి పిల్లల చొప్పున సంతానలాభము  
కలుగుచుండుననియు, చెప్పి కొందరు భాగ్యశాలిలోకములో రెండు  
మూడు తడవల కంటె నెక్కువగా బిడ్డలను కన నోచుకోకపోయినను,  
ఆ కన్నప్పుడైన నొక్క కూనకంటె నెక్కువ పెట్టలేకపోయినను,  
తమ యంతటివారొరులు లేరని గర్వముచేత విట్టివీగి యితరులను  
దనుకంటె దక్కువగా జూచుచుండురు." అని సింహమునకు తాకునట్లుగా  
నెగతాళి చేసెను. సింహ మా పరిహాసమును గ్రహించి రోషముతో, నీ  
వన్నమాట నత్యమేకావచ్చును. అయినను కొందఱట్లు గర్వపడుటకు  
హేతువు లేకపోలేదు. నీ వెన్ని సారులు పిల్లల బెట్టినను పెట్టినపుడెల్ల

వీనినను నీ కడుపునన బుట్టిన వన్నియు నక్కకూనలే. వే నొక్కసారియే బిడ్డనను కన్నను నా కడుపునబుట్టిన దొక్కటియు సంహపుపిల్ల.” యవి యుత్తరమిచ్చెను.

గీ. శక్తి లేనట్టి దుస్పుత్రశతముకంటె  
గుణయుతుం డైనవా డొక్కకొడుకె మేలు ;  
ఉత్తమగుణంబు లేకున్న, నొక్కగొప్ప  
పంశమున బుట్టినంతనె వాసి లేదు.

• • • • •

#### 4. పిల్లి, నక్క

ఒకనా డొక యడవిలో పిల్లియు నక్కయు గలిసి యాత్మ రక్షణోపాయములను గూర్చి మాటాడుకొనుచుండగా నక్క “నాకు వేయిమాయలు తెలియును. కాబట్టి శత్రువులు తారసించినప్పుడు నే నేమాయోపాయము చేతనైన తప్పించుకోగలను. శత్రుభయము కలిగినప్పుడు నీ వెట్లు ప్రాణరక్షణము చేసికో గలుగుదువు.” అవి పిల్లి నడిగెను. “మిత్రుడా ! నాకొక్క యుపాయముమాత్రము తెలియును. నాకు తెలిసిన యాయొక్క యుపాయమును తప్పిపోయినయెడల నేను ప్రాణములకు నీళ్ళు వదలుకోవలసినవాడనే” అవి పిల్లి చెప్పెను. “పరితాపకరమయిన నీ దుస్థితికి నా మనస్సు భేదపడుచున్నది. కానిమ్మ. నీ యనహాస్థితికి చింతింబోకు. సమయము వచ్చినప్పుడు నాయుపాయములలో నొకటిరెంటి నీకు నేర్పెదనులే.” అవి నక్క పిల్లి నూటడించుచుండెను. ఈ మాటలు నోటనుండగానే యచ్చటికి వేటకుక్కలు వరుగెత్తుకొని వచ్చెను. అప్పుడు పిల్లి తనకు దెలిసిన యొక్క విద్యతోను శీఘ్రముగా చెట్టుమీది కెగబ్రాకి తన ప్రాణములు

కాపాడుకొనెను. నక్కమాత్రము తా నెఱిగిన కోటి విద్యలతోను రక్షణమార్గమును గనక కొంతదూరము పరుగెత్తి తుదకు కుక్కలకు చిక్కిపాణములు విడిచెను.

గీ. బూటకము లై నవిద్యలు నూటికంటె  
నుత్తమం బైననద్విద్య యొకటి మేలు,  
ఏల్ల విద్యల నింత వే లిడుటకంటె  
నొకటి చక్కగా నేర్చిన నొదవు సుఖము.

.....

## 5. పంది, తోడేలు

‘పిల్లలపంది యొకటి తన పిల్ల లెల్లను చుట్టునుజేరి యాడు కొనుచుండగా వేడుక చూచుచు వాని సమీపమున గూరుచుండెను. అప్పుడాదారిని బోవుచున్న తోడేలొక్కటి పంది పిల్లలను జూచి వానిలో నొక్కదానిని తన గర్భమునందు జొప్పించవలెనని యెంచి, తనకోరిక తీర్చుకొనుటకు మార్గముకానక వానితల్లితో స్నేహముచేసి తదనుగ్రహ సంపాదనము చేయదలచి మెల్లగా సమీపమునకు వచ్చి “ఓ యిల్లలా ! నీవు బిడ్డలతో సుఖముగా నున్నావా ? గంపెడు పిల్లలను నిన్నును చూచుటచేత నాకు కన్నుల వండువుగా నున్నది. ఈ పిల్లలను రక్షించుటలో నీకు నావలనితోడ్పాటేమైన గావలసి యున్నయెడల నీని నా కడుపులో బెటుననీకు మాటుగా వేంచుటకు నేను సిద్ధముగా నున్నాను. నీకిష్టమున్న యెడల నీ బిడ్డలను నాకొప్పగించి కొంచెముసేపు దూరముగా బోయి మంచిగాలి యనుభవించి రావచ్చును.” అని తన శిశు వాత్సర్యమును గనబఱచెను. “అయ్యా!

మీ హృదయములోని దయారసమంతయు నాకు బోధపడినది. నావంటి యల్పులు తమవంటి పెద్దల కాయాసము కలుగజేయుట యపచారమగును. తమరు క్షేమసమాచారమును విచారించుటకయి తఱచుగా శ్రమపడి యిక్కడకు విజయం చేయకుండుటయే నా యభిమతము. కాబట్టి మీకు మామీద విజ మయిన యనుగ్రహమున్న పక్షమున, మీరు మఱియెప్పుడును మాకు దర్శన మీయక మీచాటున మమ్మొంటిగా బ్రతుకనిండు. ఇదియే మీరు మాకు జేయవలసిన మహోపకారము.” అని ప్రార్థించి పందితోడఁగను సాగనంపెను.

గీ. క్రొత్తవారలు తమయంత గూర్మిచూచు  
వత్తురేనియు శంకింపవలయు వారి ;  
బాలు రమ్యుల యుపచారవాక్యములను  
శీఘ్రముగ విశ్వసించుచు జెడుదు రిలను.

.....

## 6. గుఱ్ఱము, గాడిద

యుద్ధభూమికి గొనిపోవుటకయి మంచి జీనుకట్టి యలంకరించుటచేత నంతోషము పట్టజాలక వర్వతగుహలు మాటుమ్రోయునట్లుగా నకిలించుచు గుఱ్ఱ మొకటి నానాముఖముల పరుగులెత్త మొదలు పెట్టెను. అప్పుడు పెద్దబరువు మీద వేసి కొని మోయలేక కాళ్ళీడ్చుకొనుచు నడుచుచున్నగాడిద యొకటి మార్గమధ్యమున దొని కంటబడెను. ఆ గార్దభమును జూచి గుఱ్ఱము మహా గర్వముతో “నీవు దారి తొలగి దూరముగా పో. నీ సుందరమునము విడిచి వేగిరము కదల లేక పోయితివా నీవు నా కాలిక్రిందబడి నలిగిపోదువునుమా.”



అని పరిహాసముగా బలికెను. గర్వాంధతచేతగ్రిందుచూడక గంతులు వేయుచున్న గుట్టముముందర మాటుమాటు పలుకుటకు సాహసంపక యా గడిద మెల్లగా నొకయోర కొత్తిగిలి దానికి దారి యిచ్చెను. ఇట్లు జరిగిన కొంతకాలమున కాగుట్టము యుద్ధములో గాయపడి కుంటి దయి యొక కాపువాని కమ్మబడివాడు తనమీద మూటలువేసి తోలుయొని సోపుచుండగా కుంటికాలితో మెల్లగా నడచుచు మరల నాగడిద కెదురు పడెను. అప్పుడాగడిద ప్రతి సత్కారము చేయుటకు తన కిప్పుడు వంతు వచ్చినదని భావించి “ఓ మిత్రుడా!” అని పిలిచి, “నాడు నా నడకను జూచి పరిహసించిన మహానుభావులు కారా తమరు ? అప్పటి తమ గర్వమును జూచి తమకెప్పుడో యిట్టి యవస్థ పట్టునని నేను నాడేనా మసస్సులో ననుకొన్నాను” అని పలుకరించెను.

గీ. ముందు గర్వంబు నడవ, నెప్పుడును దాని  
వెనుకనే యవమానంబు జనుచునుండు ;  
గర్వతుని కాపద యొకింత కలుగునేని,  
ఉల్లముల సంతసిల్లుదు రెల్లజనులు.

.....

## 7. తోడేలు, మేక, గొట్టెపిల్ల

ఒక దినము మేక యొకటి గొట్టెపిల్లకు పోలిచ్చుచుండగా తోడేలు చూచి “ఓ వెట్టి శిశువా ! ఇది నీ కన్నతల్లిగారు; అదిగో నీ తల్లి యక్కడ మందలో మేయుచున్నది. అక్కడకు పోదమురా” అని దూరముగ్నా యొక గొట్టెలమందను చూపెను. “అయ్యా ! మీ రిప్పుడు చూచినది నా తల్లియే కావచ్చును. అయినను పుణ్యాత్మరాలయిన యీ మేకయే నన్ను జిన్నవ్వుచునుండియు పుత్రప్రేమతో బెంచుచుండుట

చేత దీనినే నేను తల్లినిగా భావించుకొనుచున్నాను. ఈ మేక తన కన్న బిడ్డల కయిన గొంచెముపాలు తక్కువచేసి నాకేలోపమును గలుగ కుండ పోలిచ్చి పెంచుచున్నది. కాబట్టి, యిట్టి పుత్రవాత్సల్యముతో నన్నుగాపాడుచున్న యీ మేక యొద్దనే నేనుండి, దీనికే మాతృభక్తిని జూపెదను" అని యా గొట్టెపిల్ల మాటు పలికెను.

గీ. బాగుగా దమసుతుల గా పాడనట్టి  
వారు లోకంబులో బశుప్రాయ లెపుడు;  
విద్యయును బుద్ధి చెప్పించి పెంచువారి  
యెడ కృతజ్ఞులై బాలురు నడవవలయు.

.....

## 8. కాకి, నక్క



యెక్కడనుండియో కాకి యొక మాంసఖండమును నోర కఱుచుకొని వచ్చి చెట్టుకొమ్మమీద కూరుచుండగా నక్క చూచి, యేలాగునైన దా నా మాంసము నపహరింప వలెనని మెల్లగా చెట్టుక్రిందికి వచ్చి, కాకిని పిలిచి “అన్నా ! నీ సౌందర్య మే మని చెప్పను ! నీ దేహముయొక్క నీలమేఘ చ్ఛాయయేమి ! చక్రములవంటి కన్నుల యందమేమి ! వింజామరలవంటి నీరెక్కల సొగసేమి ! హంసవంటి నీ నడక యేమి ! ఆహా ! ఏమి నా భాగ్యము ! నీ రూపము చూచినకొందిని నాకు నేత్రోత్పవ మగుచున్నది ! ఒక్క చక్కదమే కాదు. భూమిమీద నీతో సరిగా మధురరుతముచేయు పక్షి సహితము మఱియొకటి లేదు. నీ వొక్కసారి నీ గనామృతమును కూడవర్షించి నా చెవులవండువు చేసెతివా, లోకములో నాయంతటి ధన్యుడుండడు” అని ముఖస్తుతి చేసెను. ఆ పొగడ్త కుబ్బిపోయి, దేహము వరవశము కాగా, కాకి తన సంగీతమును గూడ వినిపించి శాశ్వతకీర్తిని సంపాదించవలెనని యెంచి నోరు తెఱచి కావు కావుమని కూసెను. కాకి నోరు తెఱవగానే మాంసము క్రిందపడినందున నక్క చటుక్కొన దానిని నోట కఱుచుకొని “ఓసి పిచ్చిదానా ! నీ నింతసేపును విన్నూరకే పొగడితి ననుకొన్నావా ? నావచ్చినవని నాకయినది గనుక, ఇక నీపాట నీవే యుంచుకో. నీవంటి కురూపిని స్వలాభము లేక యెవ్వరు స్తుతించురు?” అని తనదారిని పోయెను.

గీ. వసుధలోపల నరులను బాడుచేయు  
స్తోత్రపాఠుల మించు శత్రువులు లేరు;  
లాభ మొంద ముఖస్తుతు ల్పలుపువారి  
వలం దగులక కనుగల్గి మెలగవలయు.

• • • • •

## 9. నెమలిని పక్షిరాజునుగా జేయగోరుట



పూర్వకాలమునం దొకసారి తమకు రాజు నేర్పఱుచు కొనుటకయి పక్షులన్నియు నొకచోట సభచేసి యెవరిని రాజునుగా నేర్పఱుచు కొందుమో యని యాలోచించుకొనుచుండెను. అప్పుడనేక పక్షులు వచ్చి పక్షి రాజ్యాధిపత్యమనుకు తామే యర్హులమని బయలు దేటి తమతమ సామర్థ్యములను సభవారితో జెప్పుకొనసాగెను. అప్పుడు నెమలి వారివద్ద నిలిచి తన సౌందర్యమును వారికిజూపి, చిత్రవర్ణముగల పురి విప్పి వారియెదుట మనోహరముగా నృత్యము చేసి తన నాట్యకౌశలమును గనబఱచి, పక్షి రాజ్యమునకుదన్న పట్టము కట్టవలసినదని వారినిప్రార్థించెను. ఆ వన్నెలును జూచి భ్రమించి విశేషసంఖ్యగలపక్షులు పక్షి రాజ్యమును నెమలికే యియవలసినదని నిర్ధారణము చేసెను. అంతటి మంచిరాజు తమకు లభించినందలకయి పరమానందమునొంది పక్షులన్నియు టెక్కు లెగురవైచుచు రాజ్యాధి

షేకమహోత్సవమునకయి ప్రయత్నించుచుండగా, ఆ గుంపులో నుండి చిలుక యొక్కటి పైకి వచ్చి స్వభావ మనోహరమయిన తన సుస్వరముతో సభవారినుద్దేశించి యిట్లనియెను. 'మీరందఱును జేరి యనమాన సౌందర్యము గల మయూరమును పక్షి రాజ్యాధిపతివిగా జేయ విశ్వయించినందరికు నాకెంతో సంతోషముగా నున్నది. ఐనను నా మనస్సు నొక్క సందేహము మాత్రము బాధించుచున్నది. మనమిప్పుడీ నెమలిని రాజానుగా నేర్పఱుచుకొని మన ధనప్రాణముల వీతని యధీనము చేయుచున్నాము. రాజువలన గలుగవలసిన ముఖ్యఫలము ప్రజల రక్షణము గదా ? ప్రజారక్షణము చేయలేని రాజుండుటవలన నేమియు ప్రయోజనములేదు. రేపటినుండి దేగలు గృధ్రములు మొదలయిన క్రూరపక్షులు మనమీద దాడి వెడలి మనలను సంహరించి భక్షింప మొదలు పెట్టినప్పుడు తా నడ్డవడి మన ప్రాణములు కాపాడగలుగు నేమో యీ రాజు నడిగి మఱి వట్టాభిషేకమహోత్సవము నడపవలెనని నా ప్రార్థన." ఆ మాటలు విని పక్షులన్నియు నొండొరుల మొగములు చూడ మొదలు పెట్టెను. నెమలియు దగిన ప్రత్యుత్తరమును జెప్పజాలక క్రిందు జూచుచు నూరకుండెను. అంతట పక్షు లన్నియు తెలివితెచ్చుకొని నెమలికి పక్షి రాజ్యమిచ్చుట మానుకొనెను.

గీ. శక్తి చూడక బాహ్యవేషముల బ్రమసి  
నరుల గైరవార్తుల గా గ బరిగణింతు;  
కోటిపామరు లాడెడునూటకన్న  
దెలివిగల మర్త్య దొక డాడువలుకు లెస్స.

• • • • •

## 10. ఏదుబంది, పాములు


ఒక గుహలో పాము రనేకములు వసించుచుండగా ఏదుబంది యొకటి యక్కడకు వచ్చి తాను విశ్రాంతి పొందుటకు కొంచెము తావిందని వేడుకొనెను. ఆ పాములు కొంచెమొత్తిగిలి యిక్కడ నుండుమని దాని కొకమూల కొంచెము చోటిచ్చెను. ఆ యేదుబంది లోపల ప్రవేశించినతరువాత మెల్లమెల్లగా లోపలికి జరిగి పాములమీదికి రా నారంభించెను. ఏదుబందిముండ్లు గ్రుచ్చుకొన మొదలు ఫెట్టినందున నహింసలేక యా పాములు దాని నావలికి పొమ్మని యడిగెను. అప్పుడా యేదుబంది పాములను రక్ష్యముచేయక యాగుమలో తన కేమియు విబ్బందిలేక సుఖముగానే యున్నదనియు, ఎవ్వరికిబ్బందిగా నున్నదో వారే గుహను విడిచి మఱియొకచోటు చూచికొనుట యుచితముగా నూడననియు చెప్పి ముండ్లుగ్రుచ్చుకొనునట్లుగా మఱింతమీదికి జరగసానెను. అప్పుడా పాములు మొట్టమొదట దానికి తావిచ్చినందలకు పరితాప పడవలసి వచ్చెను.

గీ. నరులు బలిమాలుకొని తొల్లనొరుల చెంత  
జేరి పిదప వారికె కీడు చేయు చుండు;  
కావునను బుద్ధిమంతులు కన్ను గలిగి  
దుష్టులను జెంత జేర్చక తొలగ వలయు.

.....

## 11. దుర్మార్గపు కప్ప

ఒకనాడొక యెలుక యొక యేటిని దాటుటకయి యాలోచించుచు గట్టున కూరుచుండియుండెను. అప్పుడొక కప్ప నీటిలో నుండి పయికి వచ్చి, ఎలుకను వచ్చిన కార్యమడిగి తెలిసికొని దానిని



మోసము చేయవలెనని విశ్వయించుకొని, “ఓ యెలుకబావా ! నీవు కాలికొకదారము కట్టుకొని యాదారపుగొనను నా మొలక్కు గట్టిగా కట్టవేసినయెడల నీ వీదవంసిన యాయాస మక్కఱలేకుండ నేను విన్నావలిదరికి సురిభముగా జేర్చెదను” అని చెప్పెను. ఆ మాటల కెలుక నంతోషించి యొప్పుకొని చెప్పినట్లుచేసి నీటిలో ప్రవేశించెను. కప్ప దానిని కొంచెము దూర మీడ్చుకొని పోయి రోతునీట ప్రవేశించిన తరువాత తా నడుగుననకు మునిగి దానిని ముంచనారంభించెను. అది చూచి యెలుక “ఓ కప్పబావా ! నన్ను ముంచి వేయుచున్నా వేమి అని యడిగెను “ఓ బుద్ధిహీనుడా ! నాచేత బని చేయించుకో సాహసించినందుకు నిన్ను ముంచివేసి మీ మూషకజాతి కెల్లను బుద్ధివచ్చునట్లు చేసెదను. చేతనయిన పక్షమున నీ ప్రాణములు కాపాడు కొమ్ము” అని సుఖింత పడిగా నీటియడుగునకు లాగ మొదలు పెట్టెను. అప్పు డాకాశమున నెగురుచున్న డేగ యొకటి నీటిపై కొట్టుకొనుచున్న యా యెలుకను జూచి దానిని కాలితో

తన్నుకొని పయికెగిరెను. డేగయొక్క కాళివ్రేళ్ళ నందున విలుకు కొన్న యెలుక కాళి దారముతోడ గూడ కప్పయు వ్రేలాడుచు పయికి లేచి వచ్చెను. అది చూచి యద్భుతపడి డేగ కప్పను జూచి “మండూక రాజా ! మీరేల దయచేసినారు” అని యడిగెను. నావిధి నన్నిక్కడకు దీసికొనివచ్చినది. నేనీ యెలుకను నీటిలో ముంచి చంపవలెనని యత్నించి; ఇప్పుడు నీటిపయికి వచ్చును నేనే చచ్చుచున్నా” అని కప్ప యుత్తరము చెప్పెను. “నీవు చేసిన మోసమునకయి నిన్ను మృత్యుమే చంపి భక్షించెద నని చెప్పి యా డేగ దానిని ముక్కుతో పొడిచి చంపుకొని తినెను.

గీ. అన్యలను మోసపుచ్చంగ నరయువారు  
తామె మోసపోవుదు రెందు ధరణిలోన ;  
వరులకును గీడు రోసెడువారలకును  
మేలు చేయునె దైవంబు మేర మీటి ?

.....

## 12. బంగారు గ్రుడ్లు పెట్టు బాతు

ఒక మనుష్యునియొద్ద నొక బాతుండెను. అది వ్రతదిదనమును ఒక బంగారుగ్రుడ్డు పెట్టుచుండును. వాడు దానితో తృప్తిపొందక యత్యాశ గలవాడయి ఒకనా డొంటిగా తనలో తా నాలోచించి దాని కడుపులోనున్న బంగారు గ్రుడ్ల నన్నిటిని నొక్క సారిగా దీసికొని భాగ్యవంతుడు కావలెనని నిశ్చయించి, కత్తి తీసికొనివచ్చి దాని కడుపు కోసెను. దానికిడువు పరీక్షించి చూడగా నాకడుపులో నొక గ్రుడ్డును లేకపోయెను. అప్పుడు వాడు తనబాతును నిష్కారణముగా చంపుకొన్నందునకు మిక్కిలి భేదపడి, మునుపు వ్రతదిదనమును వచ్చుచుండెడు గ్రుడ్లుకూడ పోయెనుగదా యని పరితాపపడ మొదలుపెట్టెను.





గీ. రోకమున దురాళ గొవి యనేక మనుజు  
 రరయ కవివేక కార్యంబు లాచరించి  
 మున్ను గలదావిగూడ గోల్పోయి యవల  
 గ్రోత్తయాచదలను దెచ్చుకొందు రకట !

• • • • •

### 13. తెలివిమాలిన దుప్పి

ఒకనాడొక దుప్పి వేసవికాలములో సుధ్యాహ్న వేళను చెఱువులో  
 వీరు త్రాగుచు, తేటవీటిలో తనరూచుమును జూచుకొని కొమ్ముల  
 యొక్క సౌందర్యమునకు మిక్కిలి యాశ్చర్యపడి వీటిలో విలుచుండి  
 యిట్లాలోచించుచుండెను “ఆహా ! అనేక శాఖలతో గూడి యీ  
 కొమ్ములెంత యాశ్చర్యకరముగా నున్నవి ! ఇటువంటి చక్కనికొమ్ము  
 లున్నందులకు భగవంతుడు నాకేగడకట్టలవంటి ఊచకాళును బెట్టక



పాట్లకాళ్ళను బెట్టి యున్న వక్షమున నావంటి చక్కవి జంతువు  
 రోకములో మఱియొకటి యుండునా ? అవివేకియైన దేవుడు నాకీ  
 రోపమును గలుగజేసినా”డు అవి యాలోచించుచుండగా, వేటగా  
 డొకడును కొన్ని వేటకుక్కలును దుప్పికి నేత్రగోచరము లయ్యెను.  
 ఆ దుప్పి కుక్కలను జూచి భయపడి ఏరు వెడలివచ్చి కాళ్ళజాడించి  
 వాయవేగమున సరణ్యములోనికి పరుగెత్తిమిషములో నదృశ్యమయ్యెను.  
 కాని యడవిలో బరుగెత్తుచుండగా కొమ్ములు చెట్ల కొమ్మలలోను  
 తీగెలలోను తగులుకొని పరుగెత్తలేక కుక్కలచేత పట్టుకోబడి దుప్పి  
 ప్రాణములు విడుచుచు మరల నిట్లు చింతించెను “అయ్యో ! నేను  
 పనికిమాలిన వనుకొన్న కాళ్ళే నా ప్రాణము రక్షించి క్షణకాలములో  
 నన్నింతదూరము తెచ్చినవి ; ఇంతలో నేనెంతో మెచ్చుకొన్న  
 నాకొమ్ము లడ్డమువచ్చి నన్నిక్కడ నిలువకపోయినవక్షమున  
 కాళ్ళసాహాయ్యమున నేను బ్రతికిపోదును” అనుకొనుచు ప్రాణములు  
 విడిచెను.

గీ. బుద్ధిహీనులు కొంద టే వుడమియందు  
 నీశ్వరునిబుద్ధిమహిమంబు నెఱుగలేక  
 ఘనుల మనుకొంచు నీశ్వరాజ్ఞలను మీఱి  
 దేవు నవహించుచు గీడు తెచ్చుకొంద్రు.

.....

## 14. కప్పలు రాజును గోరుకొనుట



చెఱువులలోను, గుంటలలోను విచ్చలవిడిగా తిరుగుచు సుఖముగా నుండి యొకనాడు కప్పలన్నియు నొక చెఱువువద్ద జేరి యటచుచు -  
 పథచేసి తమకురాజు కావలెనని యింద్రుని ప్రార్థించెను. ఇంద్రుడు  
 వారి ప్రార్థన విని పైనుండి యొక దుంగను చెఱువునడుమను  
 గుభిల్లన నీటిలో వడవేసి, అదియే మీ రాజుని చెప్పెను. అంత  
 యెత్తునుండి వడినప్పుడు వయికి లేచిననీరు చూచి తమరాజేంత  
 బలవంతుడో యని భయపడి కప్పలు మొట్టమొదట నమీవనకు

బోవుటకే జడియుచు భయభక్తులు కలిగియుండెను. కాని యటు  
 తరువాత తమరాజు కదరి మెదరిక యొకచోటనే యుండుట చూచి  
 కొంత భయము తీటి కప్పలు మెల్ల మెల్లగా సాహసించి దాని  
 సమీపమునకు బోసెను. అప్పుడును తమరాజు కదరిమెదరికుండుట  
 చూచి యందొకటి దానిని పరమసాధువునుగా భావించి తాకిచూచెను;  
 ముఱియొక కప్ప దానిని తాకినను భయము లేదనుకొని మీదికి  
 దుమికెను. అటుతరువాత నొకటొకట కప్పలన్నియు దానిమీద  
 నెక్కి నిర్భయముగా నాట లాడసాగెను. ఈ ప్రకారముగా గొన్నిదినములు  
 జరిగినతరువాత తమ కింద్రుడు నుంచిరాజు నీయనందున  
 కత్యుక్తికంఠయి, కప్పలు మరల సభచేసి తొంటికంటె ద్విగుణముగా  
 నలుచుచు దమకు దుంగరాజు పనికిరాలేదనియు జూటుకుదనముగరి  
 రాజును ప్రసాదించవలయు ననియు తమరొద లొక శ మంటునట్లు  
 మరల నింద్రుని ప్రార్థించెను. అప్పుడింద్రుడు తలుచుగా దనకు  
 తొందర కలుగజేయుచున్నందునకయి వానిమీద కోపము వహించి  
 వానికి రాజునుగా నొక కొంగరాజును బంపెను. ఆ బకేంద్రుడు తనకు  
 రాజ్యము రాగానే యపరిమితసంతోషముతో వచ్చి ప్రజలమీదబడి  
 కావలసినన్ని కప్పలను యథేచ్ఛముగా ప్రతిదినమును భక్షింపసాగెను.  
 అట్లు తమమొట్టనాలింపక దొరకినవాని నన్నింటిని పట్టి భక్షించుచుండగా  
 నానాటికి పలుచనయి తమరాజున కగవడకుండ మూలమూలం  
 దాగుచు ఇంకను గొన్నాళ్ళిరాజే యున్నవక్షమున దమకు బ్రళయము  
 సంభవించునని భయపడి, కప్పలన్నియు రహస్యముగా నొకచోట  
 చేరి క్రూరుడయిన యా రాజును దీసివేసి వేటొక రాజును  
 పనుగ్రహించవలయుననియు, లేని యెడల వెనుకటి రాజునే మరల  
 ప్రసాదించవలయు ననియు, బహువిధముల నింద్రుని ప్రార్థించెను.  
 అప్పు డింద్రుడు వాని ప్రార్థనల నంగీకరింపక మీరు కోరి తెచ్చుకొన్న

రాజును తొలగించగూడదనియు స్వయంకృతాపరాధఫలము ననుభవించ  
వలసినదని చెప్పి వంపివేసెను.

గీ. క్షీ తితలంబున దమమంచిస్థితవిగూర్చి  
తృప్తినొంద కత్యాశ వహించి యెప్పుడు  
జాల వ్యర్థప్రయత్నముల్ నలుపువారు  
పెక్కుకష్టంబులను దెచ్చి పెట్టికొందు.

.....


## 15. తాబేలు, కుందేలు

ఒకనా డొక తాబేలు మెల్లగా ప్రాకుచుండగా జూచి కుందేలొకటి  
దానివద్దకువచ్చి దానినడకను పరిహసించెను. అందుమీద తాబేలు  
రోషము తెచ్చుకొని, పందెము వేసినయెడల నీతో నమానముగా  
నేనును పరుగెత్తగలనని కుందేటితో పలికెను. ఆ మూలకు వకవక  
సవ్వ మంచదని కుందేలు పందెమున కొప్పుకొని, ఒక క్రోసు  
దూరములోనున్న మట్టి చెట్టువద్దకు పరుగెత్తవలెనని చెప్పెను.  
మంచిదని ప్రయాణముయి కూర్మము మెల్లగా కాళ్ళిడ్చుకొనుచు  
నడవనారంభించెను; చెవులపిల్లి వాయువేగమున బరుగెత్తి నిమిష  
కాలములో సరక్రొసుదూరముచేరి, వెనుక తిరిగిచూచి తాబేలింను  
మించుగా బయలుదేరినచోటనే యుండుట కనిపెట్టి, అగివచ్చురోవల  
వంతలో నొకవిద్ర తీసి తరువాత పరుగెత్తవచ్చునని యొక చెట్టు  
నీడను పరుండి ముఖముగా విద్రపోయెను. కుందే లీప్రకారముగా గాఢ  
విద్ర పోవుచుండగా తాబేలు విడువక మెల్లగా నడిచి సంకేతస్థలమును  
జేరి పందెమును గెలిచెను. కుందే లంతట మేర్కొని యులికిపడి లేచి  
తొందరగా పరుగెత్తెనుగాని యారోపంనే కార్యము మించెను.

గీ. నడుమ విడువక పని నల్ల నడపువారె  
కార్యసిద్ధిని గాంతురు గాని, మంచి  
తటిని ఏద్రించి తరువాత తమకపడుచు  
బరుగు లిడువారు ఫలసిద్ధి బడయ రెపుడు.

• • • • •

## 16. పులి, నక్క



విలువిద్యయందు మిక్కిలి నేర్పరియైన వేటకా డొకడరణ్యామునందు బ్రవేశించి బాణములు పలుపి వేటాడమొదలు పెట్టగా మృగములన్నియు రభయపడి నానాముఖముల పరుగెత్తజొచ్చెను. అప్పు డొక్క పెద్దపులి వానిముందు నిలిచి భయపడి పాటిపోవలదని మృగములకు ధైర్యము చెప్పి, యన్యసాహాయ్య మక్కఱలేక తానే యా వేటకాని నెదిరించి పాటదోలి మృగములను రక్షించెదనని వాని కభయహస్తమిచ్చెను. ఈ

మాటలు పులి పలుకుచుండగానే యింతలో వేటకాడు చెట్టుమీదినుండి గురిచూచి పులియొక్క వెన్నున నాటునట్లుగా నొక వాడిబాణమును విడిచెను. ఆ బాణము వెన్నున నాటినతోడనే పులి వేదనకు నహింపలేక నోరు తెరిచి పండ్లుపయికి బెట్టి మూలగసాగెను. అప్పుడొక నక్క ముందునకు వచ్చి వ్యాఘ్రమును జూచి “వేటకావిని శిక్షించి మృగములను రక్షింప దీక్ష వహించిన దేవరవారి విట్లు నొప్పించిన హీనుడెవ్వడు.” అని ప్రశ్న వేసెను. “నేను భ్రాంతిపడినాను. మృత్యుదేవతవలె జెట్టుమీద గూరుచుండి బాణములు విడుచుచున్న యావేటకా.” డు అని పులి యుత్తర మిచ్చెను.

గీ. కండబల మెంత యున్నను గండడంచు  
బుద్ధిబల మెక్కుడుగగల్గు పురుషనరుడు  
దేహబలమునకంటెను ధీబలంబె  
శ్రేష్ఠతర మెల్ల గతుల దర్శించి చూడ.

.....

## 17. ఆబోతులు, సింహము

నాలుగబోతు రొకపాఠములో మిక్కిలి మైత్రికలవై యొండొంటి నెప్పుడు నెడబాయక యొక్క చోటనే మేయుచు నొక చెట్టునీడనే శయనించుచు నత్యంతైకమత్యముతో విహరించుచుండెను. ఆ బలిసిన వృషభములను జూచి యొకసింహము నోటియూటలు ద్రాపుచు వాని నేలాగునైనదన కడుపులో వేసికొనవలెనని చిరకాలమునుండి కోరుచుండెను. కాని వానియైకమత్యమును జూచి భయపడి, వానిలో బ్రత్యేకముగా నొక్కొక్కదానిమీదబడి సంహరించుటకు దనకు శక్తి కలిగియున్నను నాలిగింటితో నొక్క సారిగా బోరాడుటకు శక్తి

చాలనిదయి యా సింహము వారిదావునకు బోవుటకు సాహసింప  
కుండెను. అయినను సింహ మంతటితో విరాళచేసికొని యూరకుండక,  
యాయైకమత్య మున్నంతవఱకు వానిని సాధించుట యసాధ్యమని  
మెఱిగినదయి యేయుపాయముచేతనైన వాని యైకమత్యమునకు  
భంగము కలిగించి వానిని వేటుచేసి తన మనోరథము నీడేర్చు  
కొనవలెనని నిశ్చయించుకొనెను. అట్లు నిశ్చయము చేసికొని సింహ  
మప్పటినుండియు బని కారంభించి, యొకదానికి దెలియకుండ  
నొకదానిచేవిలో నితరవృషభములమీద కొండెములు చెప్పుచు  
గొంతకాలమునకు వాని మనస్సులలో నన్యోన్యద్వేషమును  
బరస్పరాసూయము నంకురించునట్లు చేసెను. అది కనిపెట్టి సింహము  
సమయముచూచి ప్రతిదినమును వాని చెంతజేరి యిచ్చకపుమాలు  
చెప్పి వాని మనస్సులలో నుదయించిన ద్వేషాగ్నిని రగులుకొలుపు  
చుండగా, కొంతకాలమునకు వృషభములు తొంటియైకమత్యమును  
బోగొట్టుకొని యొండొంటి యుత్కర్షమున కసూయపడుచు  
దూరదూరముల దొలగుచు తుదకొండొంటి నెడబాసి యొంటిగా  
దిరుగసాగెను. అప్పుడు తన మనోరథము సఫలమయినందుకు  
సంతోషించి సింహము వేటవేటు వానిమీద బడి యొకదానితరువాత  
నొకదానినిగా చంపి వాని మాంసముతో నాప్యాయనముగా  
విందారగించెను.

గీ     అరసి చూడంగ నైకమత్యంబుతోడ  
         నుర్వి నరివచ్చుబలము వేటొకటిలేదు  
         ధర నసూయచే నైకమత్యంబు విడుచు  
         జనులు నుఖసాధ్యు లగుదురు శత్రువులకు.



## 18. గొట్టెపిల్ల, తోడేలు




ఒకనాడొక గొట్టెపిల్లయు తోడేలును ఏకకాలమునందు దాహము తీర్చుకొనుటకయి యొక యేటియొద్దనకు వచ్చుట తటస్థించెను. ప్రవాహమునకు పై భాగమున గొంత దూరములో తోడేలును క్రింది భాగమున గొంతదూరములో గొట్టెపిల్లయు వీరు త్రాగుచుండెను. అప్పుడు తోడేలా గొట్టెపిల్లను జూచి దానితో కలహము పెట్టుకొనదలచి కోవద్వస్తీతో “పానమునకు పనికిరాకుండ నేను ద్రాగుచున్న నీ రిట్లేల కంచిపాడు చేయుచున్నావు” అని యడిగెను. ఆ మాటలకు భయపడి గొట్టెపిల్ల “స్వామీ ! మీరు ప్రవాహమునకు పైని జరిపానము చేయుచున్నారు. నేను ప్రవాహమునకు దిగువను దూరముగా వీరు త్రాగుచున్నాను. కాబట్టి నామూలమున ప్రవాహము పైవీరు కలగుట సంభవించు” అని మహావినయముతో మనవిచేసెను. “ఇది యటుండ విమ్ము. ఆటుమానముల క్రిందట నన్ను నీవు చాటున దిట్టినాట.

ఎందులకు దిట్టనావు అని కన్నులెట్టచేసి తోడేలు కేకవేసెను.  
 “అయ్యా ! ఆటుమానముల క్రిందట నేను పుట్టినలేదు. తమ్ముల్లు  
 దూషించినది నేనుగా”ను అని గొట్టెపిల్ల మరల నమ్రతతో విన్నవించెను.  
 అందుమీద తోడేలు దానితో వాడులాడుటవలన గార్యములేదని  
 యెఱిగి మఱింతకోపము తెచ్చుకొని పటపట పండ్లు కొఱకుచు  
 “నన్ను తిట్టినది నీవు కాకపోయినయెడల నీ తండ్రి అయియుండును.  
 ఎవరు చేసినను నేరమొకటే” అని పలికి గొట్టెపిల్లమీదబడి దానిని  
 చంపి భక్షించెను.

గీ. దుష్టు లగువారు పరులకు దొనగు చేయ  
 గరణం బేదో కల్పింతు కలహములకు;  
 కాపునను బుద్ధిమంతులు తా వెఱింగి  
 దుష్టులకును దూరంబుగా దొంగవలయు.

.....

## 19. ఎద్దులు, బండిచక్రములు



నరకులలోను జనులలోను విండియున్న బరువుబండి నొక దానిని బలమయిన యెద్దులు రెండు లాగుకొనిపోవు చుండగా వెనుకవైపునుండి చెవులుగీపెట్టునట్టుగా బండిచక్రములు కిట్టుకిట్టుముని ధ్వని చేయసాగెను. అప్పుడా వృషభములు వెనుక దిరిగిచూచి “యింత బరువును వహించి మూటాడక బండి యూడ్చుకొని మేము సోపుచుండగా, ఊరక మీ రటచెదరేమి?” అని చక్రముల నడిగెను.

గీ. కష్టపడునట్టివారు లోకంబులోడ  
మొట్ట పెట్టరు తమకష్టములను గూర్చి ;  
నట్టివారలె యటయరు మిట్టిపడుచు  
గొడ్డుగేదెం కలుపులు గొప్ప కావె ?

.....

## 20. తోడేలు, కొంగ



తోడే లొకటి మేకను జంపి భక్షించుచుండగా దాని యెముక యొకటి గొంతుకలో గ్రుచ్చుకొని నొప్పి కలిగింపజొచ్చెను. అది యూడదీసికొన శక్తి లేక బాధపడుచు మూల్గుచు తోడేలు దారిని బోవువారి నెల్ల జూచి తనయావద తొలగించినయెడ గొప్ప యుపకారము చేసెఁఫోషించుచు వచ్చెను. ఆ మొట్ట విని జాలివడి దగ్గఱకుబోయి గొప్ప బహుమానము దొరకునన్న యాశచేత నొక కొంగ తన మెడతోడేలు గొంతుకలో దూర్చి యెముక నూడబెట్టికి తనకిచ్చెదనన్న బహుమాన మిమ్మని యడిగెను. అప్పుడు తోడేలా కొంగను జూచి “నీకు బుద్ధి లేనట్టున్నది ! నీవు నా నోటిలో తల పెట్టినప్పుడు కనుక్కున కొట్టుకక దయ తలచి విడిచిపెట్ట లేదా ? నీ కింతకంటె నేమి యుపకారము కావలెను ? నీ వింకను తృప్తి నొందక సిగ్గులేక బహుమానము కావలె ననుచున్నావా ? ఇంక మాటుమాటాడక దూరముగా దొలగిపో ” అని సాగనంపెను.

గీ. అర్చిజనులకు నుపకార మాచరింప  
నవక్యతి యొనర్చయె గొప్పక్యవ తరింప ;  
పాములకు బ్రేమతోడను బాలుపోయ  
గలుగు ఫలమెల్ల విషమె వర్ధిలుట కాదె ?

.....

## 21. తెవులుగొంటు దుప్పి

పూర్వ మొకప్పు డొక దుప్పి రోగముచేత మేతకయి దూరము నడవలేక యొక వచ్చికబయల వరుండి మెల్ల మెల్లగా నడుచుచు, అందిన గడ్డిపటకలు మేయుచుండెను. ఇంతలో దాని చుట్టముంన్నియు స్రతిదినమును దాని క్షేమమును విచారించుటకయి వచ్చుచు పోవుచు నుండి యక్కడ గడ్డియంతయు మేసిపోయెను. ఆ దుప్పి యందుచేత

మేత దొరకక రోగము వలనగాక బంధువుల యాదరమువలననే  
పన్నుపడి చచ్చి పోయెను.

గీ. వసుధలో బంధువర్గ మీ వరుసగానె  
చూతుమని వచ్చి బాధిత్ర చుట్టములను ;  
వారు చేయు సాయంబు దైవంబె యొలుగు ;  
పొడగు గృహస్థు వారి మేవంగ లేక.

• • • • •

## 22. వేటకాడు, పావురము

వేటకా డొకడు పిట్టల వేటకయి యరణ్యమునకు బోయి యక  
చెట్టుకొమ్మమీద పావుర మొకటి కూరుచుండి యుండగా జూచి  
దానిని చంపుటకయి గుఱిచూచి బాణము వేయబోవుచుండెను. ఆ  
తొందరలో వాడు గుఱి కుదుర్చు కొనుటకయి వెనుక వెనుకకు  
జరుగుచు క్రింద జూడక యొక త్రాచుసాముమీద నడుగు వేసినందున,  
ఆ క్షుణ్ణనర్పము వానికా లొడిసి కఱిచెను. అప్పుడు వాడు గుఱి  
తప్పిపోగా నిల్లు జాటవిడిచి నిశబ్దాధచేత క్రిందబడి, తా నొక సాధు  
జంతువు ప్రాణము గొన దలచినందుకు శిక్షగా తన ప్రాణమునకే  
భంగము వచ్చినదని విలపించుచు ప్రాణములు విడిచెను.

గీ. క్రూరులై యన్యులకును విష్కారణముగ  
బ్రాణహాని జేయగ యత్నపడెడివారు  
తీరిని విపత్తులను దామె తెచ్చుకొనుచు  
దుఃఖపడుదు రావం నాత్మదోషమునకు.

• • • • •

## 23. జ్యోతిష్కుడు, మార్గస్తుడు

ఇద్దరు బాటసారు లొకనాటి రాత్రి వెన్నెలలో ప్రయాణము చేయుచుండగా, వారిలో నొకడు జ్యోతిష్కు డయినందున మఱునాడు తన కార్యము గ్రహగతివిబట్టి యెట్లు నడుచునో చూడవలయు నని యాశమున నక్షత్రములవంక జూచి వ్రేళ్లుమడచి లెక్కించుచు నడిచి క్రిందుచూడక దబాలున గోతిలో గూలి కాలికి దెబ్బ తగిలించుకొనెను. అప్పుడు తోడి పాంథు డా జ్యోతిష్కుని గోతిలో నుండి లేవదీసి గాయమునకు కట్టుగట్టి “మిత్రుడా ! ఇప్పుడు సంప్రాప్తమయిన యీ దురవస్థనుబట్టి యికముందయిన జ్ఞానము తెచ్చుకొని యాశము నందు గ్రహములగతిని గ్రహములకు విడిచి పెట్టి భూమిమీద నీ గతిని నీళ్లు చూచుకొనుటను నేర్చుకొ”ము అని బుద్ధి చెప్పెను.

గీ. జనుడు తన బాగుకొఱకు నక్షత్రములను  
గ్రహములను నమ్మి వానికై కాచుకొనక,  
శక్తివంచన లేకుండ శ్రమము వడుచు  
దనప్రయత్నంబునే నమ్ముకొనగవలయు.

.....

## 24. తాబేలు, గరుడపక్షి

తాబే లొకటి భూమి మీద నొకకొలదిలో చిరకాలము వాసముచేసి వినుగుచెంది, ఆకాశమున విహరించి యున్నట్టి వింతలను జూడవలె నన్నకోరిక గలదయి, కన్నవారిని బిలిచి తన్నెవరయిన గగనమార్గమున గొనిపోయి ప్రపంచమెల్ల జూపినయెడల భూమిలో నొకచోట ననర్థరత్నములతో నిండి యున్న విక్షేపమును జూపెదనని



చెప్పజూచెను. వాగ్దానమును నమ్మి సంతోషించి యొక గరుడవక్షి  
యా కూర్మమును భేచరమార్గమున ద్రిప్పి సమస్తమును జూపెదనని  
యొప్పుకొని, దానిని మేఘమండలమువలకును గొనిపోయి చూచి,  
నీవు చూచెదనన్న రత్నవిధి యొక్కడనున్నదని యడిగెను. అది  
రత్నములున్న స్థలమును జెప్పలేక నీళ్ళు నమలుచు నూరకుండగా  
గరుడమంతుడు కూర్మము తన్ను మోసము చేసినదని గ్రహించి తన  
కాళ్ళపెట్టు విడిచి మేఘములలోనుండి దానినొక పర్వతముమీద  
గూనివడిచెను. అపొలుచేత కూర్మము నంధులు పగిలి చావగా,  
గరుడుడు దిగివచ్చి దాని మాంసమాంసాప్యాయనముగా భక్షించి తనదారిని  
బోయెను.

గీ. . చేతగని వాగ్దానముల చేయరాదు ;  
చేసె నేనియు దప్పక చేటు మూడు,  
పట్టియాళం నూరక పెట్టునేని,  
దనకు బరులకుగూడ భేదంబు గలుగు.

• • • • •

## 25. కప్ప, నక్క

ఒక కప్ప చెరువులోనుండి పయికి దుమికివచ్చి గట్టు మీద గూరుచుండి, చుట్టుపట్లనున్న మృగములతో దాను ఘనవైద్యుడననియు, సమస్తరోగములను కుదర్చగల ననియు ఘోషించెను. బడబడలాడుచు పిడుగువానవలె గురిపించిన యా శబ్దాడంబరమున కాశ్చర్యపడి, యా వ్రసంగము యొక్క యర్థమేమియు దమకు దెలియకపోయినను చుట్టుపట్ల జంతువులు ఆ మండూకరాజుయొక్క పాండిత్యమును మెచ్చుకొని యాతని ప్రతిజ్ఞలను సంతోషింపజొచ్చెను. ఇట్లుండ నా గుంపులోనుండి యొకనక్క ముందువకువచ్చి తిరస్కారముతో “నీ గింగురుగొంతుకయు, నీ చప్పడి దొడలును, నీ మేని పాడల వ్యాధియు బాగుచేసికోలేని నీ వితరుల వ్యాధుల నెట్లు కుదుర్చ వేర్తువు?” అని యడిగెను. ఆ మాటలు విని మృగములన్నియు దూరముగా దొంగిపోయెను.


గీ. పరుల లోపంబులను జక్కబఱుతు ననెడు  
వాడు తీర్చుకోవలె వ్యలోపముల దొలుత ;  
తన రోగంబునే మాన్చుకొనగలేని  
వైద్యు డొరులరోగము లెట్లు బాగుచేయు ?

.....

## 26. గాడిద, ముండ్లపాద

పాంముకా పాకడు తనపాంములో నా నా విధములైన ధన్యములను మూటలుకట్టి యొక గాడిదమీద వేసి యింటికి మోయించుకొని పోవుచుండగా, ఆ గాడిద త్రోవలో ముండ్లపాద నొకదానిని జూచి





యాకలిగొని యుండుటచేత దానియొద్దకు పరుగెత్తి యాకులు కొఱకీ తినుచు, “నాకు పనికిరాక పోయినను నే నిప్పుడు మోసికొని పోవుచున్న యీ ధ్యానముతో రుచ్యమురయిన విందులు గుడిచి యెందఱో యానందింప దలచుకొని యుందురు. వీనితో జేసిన యే పిండివంట కంటెను నా నోటి కీ ముండ్లపొదయే యెక్కువ రుచికరముగా నుండును” అని తనలో తా నాలోచించుకొన మోదలు పెట్టెను.

గో. ఒక్కనికి మంచియన్నమై యుండునదియె  
యన్యునకు నుర్విలో విష మగుచునుండు ;  
కావునను, రోకమందు మఖంబు కలుగు  
వివిధ జనులకు వివిధ వస్తువులవలన.

• • • • •

## 27. భరతపక్షి, దానిపిల్లలు

ఒక భరతపక్షితాను పిల్లలు పుట్టినచేను పండికోతకు సిద్ధముకాగా తన పిల్లలకు అక్కలువచ్చి గూటిలోనుండి యెగుర గలుగుటకు లోపలనే కోతగాండ్రువచ్చి పాలమెక్కడగోయుదురో యనుభయము చేత తాను మేత తెచ్చుటకయి వెళ్ళబోవునప్పుడు తన పిల్లలను బిలిచి తానులేని నమయమం దెవ్వ రేమనుకొందురో యా మాటలన్నియు శ్రద్ధతో విని తాను వచ్చినతరువాత దనలో జెప్పవలసినదని చెప్పిపోయెను. అది వెళ్ళి న తరువాత పాలము కా పక్కడకునచ్చి తన కొడుకుతో “పాలముపండి కోతకు సిద్ధమయినది. అోపటిదనము వీవుపోయి మన పొరుగువారిని చేను గోయుటకు సాయము రండని పిలువు” మని చెప్పెను. ఆ మాటలు విని తల్లి రాగానే చెప్పి పిల్లలు తమ్ము వెంటనే మరియొక చోటికి తీసికొని పొమ్మని యడుగగా “మీరు తొందర పడనక్కఱలేదు. పాలముకావు పొరుగువారి తోడ్పాటు నమ్ముకొన్నందున అేవు కోత జరగదు” అని తల్లివానికి ధైర్యము చెప్పెను. మఱునాడు మేత విమిత్తము పోవునప్పుడుకూడ తల్లి పిల్లలకు గతదినమున జెప్పినట్టే చెప్పిపోయెను. అటుపిమ్మట పాలము కా పక్కడకు వచ్చి వాగువారు నత్తరేమోయని కొంతసేపు కాచుకొనియుండి నా రెంతసేపటికి రాకపోగా కొడుకును జూచి “నమిక పొరుగువారిని నమ్ముకొన్న కార్యము లేదు. నీవీ సాయంకాలమే పోయి నీ పినతండ్రి మొదలయిన మన చుట్టములను అేవు తెల్లవారకమునుపే కోతకు తోడురండని చెప్పిరా” అని చెప్పిపోయెను. ఈ నంగతికూడ పిల్లలు రాగానే చెప్పి భయపడసాగెను. అప్పుడు తల్లి పిల్లల జడువు తీర్చి “మీరు విన్నదింటే యయినపక్షమున మీరు భయపడవలసిన పనిలేదు. మఱియొకరి పనివిమిత్తమై చుట్టము లెప్పుడును పిలువగానే రారు. అోపటిదన మేమిజరుగునో మీరు

శ్రద్ధతో విని నాకు చెప్పుడు.” అని మఱునాడు మరల నెరతెచ్చుటకయి పోయెను. నాడు విన్నవినలెనే పొలముకాపు ప్రాతఃకాలముననే వచ్చి వేచియుండి యే వేళకును జుట్టములు వచ్చుజొడ కానక విసిగి కొడుకునుజూచి “మన మితరుల లోడ్పాటున కానపడకూడదు. రేపు నీవు వచ్చినపుడు మంచి కొడవండ్లు రెండు తీసికొనిరా. తోపు మన మిద్దరమే చేను గోత మొదలు పెట్టుదము అని చెప్పిపోయెను. ఆ మాటలు విని పిల్లలు మరల చెప్పగానే తల్లి “ఇక మన మిక్కడ నిలువ గూడదు. పొలముకాపు తాను సొంతముగా వనిచేసికోదలచినప్పుడు రాకమానడు. మనము శీఘ్రముగా పోవలెను” అని యప్పుడే తన పిల్లలను తీసికొని మఱియొక చోటికి బోయెను. అనుకొన్నట్లుగా మఱునాటి యదయకాలముననే పొలము కాపును కొడుకును వచ్చి పొలము కోత మొదలు పెట్టిరి.

గీ. పనివి జిక్కగ నొనరింప వలయునన్న  
స్వయముగా దానె చేసికోవలయు నెపుడు ;  
కార్యమును దానె చేసాకొ గలుగునేవి,  
వరుల సాహాయ్యమున కాశపడగదగదు.

.....

## 28. జోస్యుడు

ఒకనాటి రాత్రి జోస్యుడొకడు రచ్చచావడిలో గూరుచుండి పురజనులను పోగుచేసి వారికి భావిఫలములను జెప్పుచుండెను. అత డా ప్రకారముగా వ్రేళ్లుమడచి లెక్కలు వేయుచు, ఆకాశమువంక జూచి నక్షత్రములను గణించుచు, మహోత్సాహముతో మూరి వారి యద్భుతముల నెల్ల జెప్పుచుండగా నా నడుమ నొకడు వచ్చి జ్యోతిష్కుని జూచి “స్వామీ ! మీ యింట దొంగలు పడినారు” అని

కేకవేసెను. ఆ కేక చెవిని బడగానే జ్యోష్కుడు తొందరపడిలేచి యూరివారి భాగ్యములను వదిలివేసి తనభాగ్యమును ఒంచుకొనుటకయి యింటకేసి పరుగెత్తమొదలు పెట్టెను. అప్పుడా శుభవార్త తెచ్చిన మనుష్యుడు పరుగెత్తుచున్న జ్యోస్కుని నిలిపి “అయ్యా ! ఇందటి యదృష్టములను దెలిసికొన్న మహాను భావులకు మీకు మీ యదృష్ట మేల తెలియలేదు?” అని యందటిముందట నడిగెను.

గీ. సర్వవిదుడైన దేవుడు జనులమేలు  
కొలు కనాగతము మఱుంగు పటిచియుండ,  
బూటకపుమాటలగు మర్త్యకీటకములు  
భావి నెఱిగింప గలరంట భ్రాంతికాదె ?

.....

## 29. ఎలుగుబంటి, సింహము, లేడి



ఒక లేడిని జంపి యది తనకే రావలెనని యెలుగుబంటియు, తనకే రావలెనని సింహమును తగవులాడి ఘోరయుద్ధముచేసి యంపి సొమ్మసిల్లి సింహభల్లకములు రెండును క్రిందపడెను. అవి యట్టి కదలలేని యవస్థలో నుండగా నప్పుడాదారిలో బోవుచున్న నక్కయొకటి చూచి మెల్లగా నమీవమునకు వచ్చి యవి కదల మెదలలేకుండుట కనిపెట్టి యీ లేడిని నోట గఱుచుకొని నిర్భయముగా నడవసాగెను. ఆ చౌర్యమును దాపుననే యుండి కన్నుల మంటగా జూచుచుండియు నేమియు జేయజాలక సింహభల్లకములు నిట్టూర్పులు పుచ్చుచు “ఇది యంతయు మనకు వరస్పర వివాదము వలన వచ్చిన లాభము. మనయిద్దరిలో నొక్కరికిని దక్కకుండ నడుమ పాడునక్క యొకటి వచ్చి యీ లేడిని మనకన్నుల యెదటనే యాడుకొన పోవుచున్నది” అని ఇ వాచారింపసాగెను.

గీ. తాము తనలోన సధికులు తగవు లాడ  
నడుమ నల్పులు లాభంబు బడయు చుండ్రు,  
పోరు నష్టియు మఱిమఱి పొందు లాభ  
మనెడు రోకోక్తి మిగుల సత్యంబు గదె ?

.....

### 30. గ్రద్ద, నక్క

గ్రద్దయొకటి యొక చెట్టుకొమ్మను గూడు కట్టిపిల్లలను బెట్టి వానిమేతకయి యేదయిన జంతువు దొరుకునాయని క్రింద జూచుచుండగా, దూరమున నెండలో చలి కాచుకొనుచు నొకనక్కపిల్ల దానికంటబడెను. కంట బడుటయే తడవుగా గృధ్రము బాణవేగమున క్రిందికి దిగి వచ్చి మృత్యుదేవతవలె జంబుక శిశువును కాళ్ళతో తన్నుకొని పయికెగిరి పోవుచుండగా, ఇంతలో దానితల్లి వచ్చి కన్నులనీరు పెట్టుకొని తనబిడ్డప్రాణము రక్షింపవలసినదనియు, తా


నేక పుత్రశోకమును సహింపజాలననియు, బహువిధములయిన దీనాలాపములు పలికి గృధ్రమును వేడుకొనెను. గ్రద్ద తనగూడు చెట్టుచివర నున్నందున నక్క కందననియు, వేలువిధముగా వగదీర్చుకొనుట దానికి సాధ్యము కాదనియు, తలచి దాని మొట్టయాలింపక యనాదరము చేసి యా నక్కపిల్లను దన పిల్లలపొట్టను బెట్టుటకయి తిన్నగా తనగూటిలోనికి దీసికొనిపోయెను. అందుమీద నక్క మిక్కిలి కోపముతో వరుగెత్తుకొనిపోయి యా సమీపమున మార్గస్థులు కొంద టొకవృక్షము క్రింద వంట చేసికొనుచుండగా పొయిలోని బగబగ మండుచున్న కొఱకంచొక్కటి నోర గఱచుకొని వచ్చి వగసాధింపవలెనన్న యుద్దేశముతో గ్రద్దగూడు నెట్టిన చెట్టు మిదీకో బ్రాకుచుండెను. మండుచున్న కొరవితో వచ్చి నక్క మొట్టమొదటి కొమ్మమీదికి దుమకగానే యగ్నిజ్వాలచేత తనకునుతన కుటుంబమునకును అకాలప్రళయము వచ్చునని భయపడి గ్రద్ద మంచిమాటలు చెప్పి బలిమారుకొని యప్పుడే నక్క పిల్లను నక్కకిచ్చి పంపి వేసెను.

గీ.      వరులకును బాధ గలిగించువారలకును  
          నేడో మఱునాడో యెప్పుడో కీడు మూడు ;  
          ద్వీతి బ్రజాపీడకులు సురక్షితుల మంచు  
          బొంగుచున్నను దప్పక పొనగు జేటు.

.....

### 31. నూతిలోబడ్డ నక్క

నక్క యొకటి వ్రమాదవశమున నూతిలో బడి గోళ్యతో నూతియంచు పట్టుకొని పయికి చూచుచు నీటిమీద తేలియుండెను. ఇట్లుండగా గొతసేవటి కక్కడ కొకతోడేలు వచ్చి పయినుండి నూతిలో తొంగిచూచెను. తోడేలును జూచి నక్క సంతోషించి “ఓ



మిత్రుడా ! నాపాలిటి భాగ్యదేవత నమయమునకు విన్నిక్కడకు బంపినది. నీవు వెంటనే యొక త్రాడు నూతిలో వేసి నన్ను బైకిదీసి నా ప్రాణము రక్షించి పుణ్యము కట్టుకొమ్ము ” అని దీనముగా వేడుకొనెను. నక్కకు సంభవించిన ఘోరవివత్సనకు జాలిపడి తోడేలు “ఓ మిత్రుడా ! నీకు సంభవించిన యీ యాచద నాకు వచ్చినట్లు వరితపించుచున్నాను. బుద్ధిమంతుడవైన నీకిట్టివివత్సనెట్లు సంప్రాప్తమయినది?” అని యడిగెను. “మిత్రుడా ! నీకు విజముగా నామీద ప్రేమయున్న పక్షమున జాలిపడుచు నుచుండక శీఘ్రముగా సాయము చేయుము. నేను నీటిలో మునిగి చావ బోవుచున్నప్పుడు జాలిచూపెడు పొడిమాటలవలన నా హృదయమున కూటల గలుగ బోదు” అని నక్క పలికెను.

గీ. కరుణగల మిత్రు డైనది కానిదియును  
గవ్వకాలంబున నె నుమ్ము కానవచ్చు ;  
కష్టవేళ బిల్వక పత్తు రివ్వనఖులు  
పిలిచినననుగాని ధాకుండు కలిమివేళ.

## 32. వాయువు, సూర్యుడు

పూర్వ మొకప్పుడు తమ యిద్దరిలో నెవ్వ డధికుడని వాయుదేవునకును సూర్యునకును వివాదము సంభవించెను. అప్పుడు వా రొకదానినొకటి నొకటిగా చూచి చూపుచుండగా జూచి వానినయి బట్టలు ముందుగా నెవ్వరు తీయించివేయ గలుగుదురో పరీక్షించి దొనిబట్టి తమతమ సామర్థ్య తారతమ్య నిర్ణయమును చేసికొనుటకు నిశ్చయించుకొనిరి. వాయువు ముందుగా తనబలమును చూపుట కొప్పుకొని సూర్యుడు మేఘములచాటునకు దొంగగ, వాయుదేవుడు పర్వతగుహలు మాటుమ్రోయునట్లు మహాధ్వనితో బయలు దేటి తనకు వానను గూడ తోడువలుచుకొనియూ మార్గస్థుల మీదబడి చలిచేత వజ్రవజ్ర వడకునట్లుగా వీచుచు వానిమీద దనబలము వంతను జూపసాగెను. గాలి గట్టిగా కొట్టినకొందిని వాడంతకంతకు శీతముచే నొకబాధ వడుచు వయిబట్టను దీసి వేయుటకు మాటుగా మఱింత గట్టిగా కప్పుకొని నెత్తి మీద నహితము మునుగు వేసికొన వారంభించెను. అంతట సూర్యుడు మెల్లగా మేఘముండలములోనుండి నిశ్శబ్దముగా బయలువెడలి తన కీరణ ప్రసారముచేత చలనంతను తఱిమివైచి గాలివానపొరై యరిసియున్న యా పొంథునిమీద వేడికీరణములు నూటిగా పఱచి యుష్ణముచే దేహమంతయు చెమ్మట్ట నట్టునట్లు చేసెను. ఆ యెండ వేడిమికి వాడు బయల నిలువలేక యొక చెట్టునీడకు పరుగెత్తి తన పైబట్టతీసి క్రింద బడవైచెను.

- గీ. మీదబడి తీవ్రభాషలు మిగుల బలికి  
బలిమిమై బని చేయించ గలుగుకంటె  
దూరముననుండి మేనంట తూలనాడ  
కెంతవనియైన వడిగ జేయించవచ్చు.

.....



### 33. సింహము, మృగములు

ఒకనాడు సింహమును మఱి కొన్ని మృగములును జేరి సంతోషముగా తా మితరులమీద దాడివెడలునవచ్చుడుగాని తమ మీద వితరులు దండెత్తినప్పుడుగాని వరసరసాహాయ్యము చేసాకొను చుండుటకయి యొడంబడిక యేర్పఱుచుకొనెను. అటు తరువాత నొకసారి సింహమును మఱి మూడు మృగములను గలిసి బయలు దేటి వేటకుబోయి యొక బలిసిన జింకను బట్టుకొని చంపెను. వానిలో నొకమృగము సంతోషింపఁగల ప్రకారముగ జింకను నాలుగు భాగములుగా భాగించి ముందుగా తనయిష్టము వచ్చిన భాగమును వట్టుకొనుటకై నాలుగు భాగములను రాజుముందు పెట్టెను. అంతట సింహ మా భాగములను వేటు వేటు వ్రేలితో జూపుచు “ఇది నేను సింహము నయినందున వంశవరంపరాగత స్వాతంత్ర్యముచేత నాకు రావలసిన యగ్రభాగము. అది మనముచేసాకన్న యొడంబడికను బట్టి శత్రువతో యుద్ధము చేయవలసి వచ్చినప్పుడు విశేష భారము నా బాహువులమీదనే పడవలసి యుండుటచేత నాకు రావలసిన భాగము. అవలిది నేను మృగరాజు నగుటచేత ప్రజలయిన మీ రరియర్పణము నాకు సమర్పించవలసిన భాగము. ఆ మిగిలినది నా కిప్పుడు క్షుద్భాధ యధికముగా నుండుటను బట్టియు నావద్ద పూర్వసంచితము లేకపోవుటను బట్టియు నే ననివార్యముగా గ్రహింపవలసిన భాగము. కాబట్టి బుద్ధిమంతులయిన మీ రీనాలుగు భాగములును నాకు వదిలివేసి మేత వెదకు కొనుటకై యింకొక చోటికి శీఘ్రముగా బొందు” అని పంపివేసెను.

గీ. తనకు నధకుననితో మైత్రి నొనరుచు నెడ  
విజ మయిన సౌఖ్యము లభింప వేర దెప్పుడు  
సర్వ విధముల దనతోడినములతోడ  
జేయుమైత్రియె సర్వదా శ్రేయమిచ్చు.

## 34. సింహము, ఎలుక

సింహ మొకటి యెండలో దిరిగి యలసి వచ్చి యొక మట్టిచెట్టునీడను పరుండి విశ్రమించు చుండగా నెలుక యొకటి పరుగెత్తుకొనివచ్చి దానిమీదినుండి దుముకుట తటస్థించెను. దాని పాదములు సోకుటచేత మేల్కొని సింహములికిపడి లేచి నిద్రాభంగము చేసినందునకయి మహానముతో చేయెత్తి యా యెలుకను కొట్టి చంపబోయెను. అప్పు డాయెలుక భయముచేత దేహము కంపమొంద గద్గదస్వరముతో “స్వామీ ! నేను క్షుద్రజంతువను. దేవరవారిమహిమ నెలుగలేక యవివేకముచేత నేను చేసిన యీ యపరాధమును క్షమించి నాకు ప్రాణదానము చేయుడు. మృగసౌర్యభౌము లయిన యేలిన వారు దండనార్తములయిన మహాజంతువులవయి బ్రయోగింపవలసిన యీ నఖములను నావంటి యల్పజంతువు రక్షముతో మయిం పఱుచుట ధర్మము కాదు”. అని దీనముగా వేడుకొనెను. ఆ యార్తవాక్యములకు హృదయము కరగినదయి సింహము కరుణించి దానిని చంపక విడిచిసెట్టెను. అంతట మూఱకము తాను బ్రతికియున్నంతకాలమును మేలు మఱవనని పలికి మ్రొక్కి వీడ్కొని తన బొరియలో దూఱెను. అటు తరువాత గొంతకాలమునకు సింహ మహారమునిమిత్రము వనమునందు విహారము చేయుచు వచ్చి వ్రమాదవశమున వేటకాడు వన్నిపోయిన వలలో బడి యా మృత్యుపాశముల నుంచి తప్పించుకొనుటకు శక్యము కాకభయంకరముగా నఱచుచు చిక్కులుపడుచుండగా, ఎలుక దాని కంతస్వరము విని తన కలుగులోనుండి వెడలివచ్చి యెదుట నిలిచి, తాను మున్నుపకారము పొందినయెలుక యగుట తెలిసి సింహమును భయపడవలదని చెప్పి కృతజ్ఞత బయర్చుదునట్లుగా కోమలములైన తన దంతములతో వేటకాడు వచ్చులోపల వంత్రాశ్శన్నియం తెగగొట్టికి సింహమును మృత్యుముఖమునుండి విడిపించెను.

గీ. కొన్ని వేళల నల్పులు కూడ దాము  
 ఘనులకునను దోడు చూచంగ గలిగి యుండు,  
 కావునను దామె ఘనులంచు గర్వపడక  
 సర్వజనులకు నుపకృతి నలువవలయు.

.....


### 35. గ్రద్ద, కప్ప, యెలుక

ముండ్లపాదలతో నిండియున్న యొక గుంటయొక్క స్వామ్యము విసిత్తమయి యొకదినమున నెలుకయు కప్పయు తగవులాడ నారంభించెను. ఆ తగవులాట యంతకంతకు ముదిరికొన్ని దినములలో ఘోరయుద్ధముగా మారెను. ఆ యుద్ధములో సుధ్యమధ్య మూషకము తన కన్నములోనుండి యాకస్మికముగా వయికి వచ్చి శత్రువుమీద పడి గాయపఱచి మరల పోయి తన కలుగులో దూఱుచు వచ్చెను. ఆ కపటయుద్ధమునకు సహింపక కప్ప రోషముతో “ఓ పిరికివందా ! నీ వెప్పుడును దొంగవలె కన్నములోనుండి వచ్చి యేమటుపాటున మీద పడుదువుగాని భారాళముగా నెదుట నిలిచి రణశూరుని వలె పోరాడగల పైరుషముగలదానవు కావు నీవద్దనిజ మయిన మగతనమున్న వక్షమున బయలికి వచ్చి బహిరంగముగానాతో యుద్ధముచేయుము” అని పిలిచి ద్వందయుద్ధమునకు పురికొల్పెను. అప్పుడాయెలుకయు కప్పయు గట్టుమీదికి వచ్చి నిలిచి గదలకు మాటుగా చేతులలో చెఱియొక టెల్లపుడకయు ధరించి గదాయుద్ధమునన కారంభించెను. అది యంతయు బయినుండి చూచుచున్న గ్రద్ద యొకటి మింటినుండి బాణమువలె నానిమీద వ్రాలి యా పోటుబంట్ల రెంటిని చెఱి యొక కాలితోను గోళ్యసండున నిఱికించుకొని యెగతన్నుకొనిపోయి యొక చెట్టుకొమ్మమీద పెట్టుకొని కూరుచుండి యాచ్యాయముగా భక్షించెను.

గో. ఒక్కచోటను వసియించు చుండువార  
 లొండొరులతోడ బోరాడు చుండు రేని,  
 హాని యిర్వురకునుగల్గుగాన, నట్టి  
 మనుజు లైకమత్యంబుతో మనగవలయు.

.....

### 36. చెడ్డకుక్క



ఒక మనుష్యు డొకకుక్కను పెంచెను. అది యింటికి వచ్చిన  
 వారిమీద నెల్ల మొలుగుచు కనబడినవారి నెల్ల కఱవబోవుచు  
 వచ్చుటచేతవాడు దానినిమొడకొక పెద్ద గుదెకట్టను కట్టి విడిచిపెట్టెను.  
 ఆ వెట్టికుక్క యా గుదెకట్ట తనకు గౌరవసూచకమయిన యరింకార  
 మనుకొని మఱింత గర్వము గలదయి తనలోడికుక్కలతో నహితము  
 తిన్నగా మూటాడక ముందు తన యాధిక్యమును జూపుచు వానితో  
 గలిసి మెరిగుటయే తనకు లాభవమని భావించుకొనుచుండెను. ఇట్ల  
 ది గర్వముచేత విట్టువీగుచుండగా దానిచే ననాదరము చేయబడిన  
 మిత్రవర్గములో నొకటయిన మునలికుక్క యొక్కటి దానివద్దకు

వచ్చి “చెలికాడా ! నీవిప్పుడు మెడనను తగిలించుకొని కులుకుచున్న యీ గుదెకట్టను జూచి నీవు సిగ్గు పడవలసినదే కాని గర్వ పడవలసినవనిలేదు. నీ దుష్టచేష్టలను జూచి నిన్ను శిక్షించుటకయి యవమాన చిహ్నముగా నీ యజమానుడు దీనిని నీ మెడను గట్టినాడేకాని నిన్ను గౌరవించుటకయి కట్టలేదు. కాబట్టి యిదిచూచుకొని విశ్వము మఱచి పొంగబోకు” అని బుద్ధిచెప్పి దానికి గర్వభంగముచేసెను.

గీ. తల్లిదండ్రులు చెప్పుహితంబు వినక  
దుష్టవర్తనులై స్వతంత్రుల మటంచు  
విక్కుదురు బాలకులు కొంద రక్కటకట !  
సిగ్గుపడ రౌర తమదు దుశ్చేష్టలకును.

### 37. టేకుచెట్టు, టెల్లుగడ్డి

నదీతీరమునందున్న యొక టేకుచెట్టు పెద్ద గాలిచేత విఱగి పోయి నదిలో కూలి ప్రవాహవేగముచేత గొట్టుకొని పోవుచు, నదియొడ్డున పెరిగియున్న టెల్లుగడ్డిలో తన కొమ్మలు తగులుకొనగా విలిచి, అంతటి జంఝామారుతమున కా టెల్లు గడ్డి చెట్టు తాళగలిగెనో యని యాశ్చర్యపడి “నావంటి దృఢమయిన మహావృక్షమును నహితము



విజిచి నేల గూల్చి గలిగినవి ?” యోరుగాలికి వహించి బలహీన తృణమైన నీ వెట్లు సురక్షితముగా నిలువగలిగితివి? అని దాని నడిగెను. “ఆ మహావాయువు నెదరించుట నిష్ఫలముని తెలిసికొని నే నా ననుయమునందు నీవలె స్వబలమును నమ్మి తలయెత్తుకొని ప్రతిఘటించి నిలువక గాలియొక్క యుద్రేక మడగువఱకు కొంత సేపు తలవంచుకొని యొదిగియుండి దానిని నామీదనుండి పోనిచ్చి గలి వడితగ్గినతరువాత మరల ఎప్పటియట్లు తలయెత్తు కొని నిలువగలిగిననాను” అని యది యుత్తర మిచ్చెను.

గీ. విక్కి విఱుగబడుటకంటె వినయముననె  
నమధికప్రయోజనన మెందు సంఘటిల్లు ;  
స్వల్పకాల మోర్పున దల వంచుకొన్న  
ఘనత నెప్పుడు దల యెత్తుకొనగ వచ్చు.

.....

### 38. గొట్టెతోలు కప్పుకొన్న తోడేలు

ఒక తోడేలు గొర్రెతోలు కప్పుకొనివచ్చి గొర్రెల మందలో బ్రవేశించి యజమానుని కనుమానుము కలుగకుండ రాత్రివేళ నొక్కొక్క గొర్రెనే చంపి భక్షింప మొదలుపెట్టెను. ఈ ప్రకారముగా గొప్పదినములు జరిగినతరువాత గొల్లవాడొక మోసము కనిపెట్టి, గొట్టెవేషము వేసికొనియున్న యా తోడేలు మెడకొకత్రాడు బిగించి, చేరువనన్ను చెట్టుకొమ్మకు దానిని వ్రేలాడగట్టెను. ఆ వింత చూచి చుట్టుపల్ల పొలములలోననున్న గొల్లవాండ్రక్కడకు వచ్చి గొట్టెనేరియురితీయఁ చున్నానని యడిగిరి. “ఇది గొట్టె వేషము వేసిన తోడేలు గని విజమయిన గొట్టెకాదు. ఏ వేషములో నున్నను తోడేలును పట్టుకొన్నప్పుడెల్లను నే నిలాగుననే యురితీసెదను.” అని చెప్పి పయిని గప్పుకొన్న చర్మము తొలగించి చూచి వారిభ్రమ నివారణ చేసెను. అప్పుడు వారందఱును మాయవేషము వేసినందున కిది


తగినశిక్ష యని సంతోషించి వెడలిపోయిరి.

గీ. కవట వేషంబువలనను గలుగువాసి  
వసుధ విజము బయల్పడువటకె విలుచు ;  
కల్ల తెలినపపిమ్మట నెల్ల జనుల  
మోసగానిని ద్వేషింతు రీసు పూవి.

.....

### 39. తోడేళ్లు, గొట్టెలు

తోడేళ్ళకును గొట్టెలకును దీర్ఘ కాలము ఘోరయుద్ధము జరిగిన తరువాత తుద కుభయపక్షములవారును విసిగిపోయి సమాధానపడి యంతటనుండి పోరు మాని సుఖముగా బ్రతుకవలెనని నిశ్చయము



చేసికొనెరి. గొట్టెలు తమ కొవలికుక్కలను విడిచిపెట్టునట్లును, నంధి యేర్పాలులను పూర్ణముగా చెల్లించు వటకును నమ్మకము

కలుగుటకయి తోడేళ్ళు తమ పిల్లలను గొట్టెలవద్ద పూట పెట్టునట్లును,  
 ఒప్పుకొందుమని తోడేళ్ళు రాయబారులను బంపగా గొట్టె  
 లయొడంబడిక కొప్పుకొని తమ కావలి కుక్కలను బంపివేసెను.  
 సంధివద్దకుల ననుసరించి తోడేళ్ళు తమ పిల్లలను గొట్టెలయొద్దకు  
 బంపగానే యవి తల్లులు దగ్గఱ లేకపోవుటచేత వేడువ మొదలు  
 పెట్టెను. అది నందు చేసికొని తా మిల్లడగా నవ్వగించిన తమ బిడ్డలను  
 గొట్టెలు తిన్నగా చూడక యేడిపించినందున సంధి చెడిపోయిన దని  
 మిషపెట్టి తోడేళ్ళు గొట్టెలమీద దాడివెడలి కావలి కుక్కలు లేక  
 పోవుటచేత ననహాయములయి యున్న వానివయిని బడి వాని  
 నన్నిటిని చంపి భక్షించెను.

గీ. తెలివి గలవారు దుష్టులవలుకు నమ్మి  
 యొక్కయప్పుడు వేమటి యుండ దగదు  
 ఆత్మరక్షణ మేమటి మహితు లాడు  
 తేనెమాటలు పాటించ హాని వచ్చు

#### 40. ఒంటికంటే జింక





ఒక జింకకు దైవికముగా కన్నాకటి పోయెను. అది యందుచేత మేతకయి ప్రతిదినము సముద్రపుదరికి బోయి నీటివైపునుండి యేమియు నపాయము రాదనుకొని గ్రుడ్డికన్నా వైపునకును వేటగాండ్రను కుక్కలను దూరమునుండి చూడగానే పారిపోవచ్చునని మంచికన్ను నేలవైపునకును బెట్టి మేత మేయుచుండును. ఇట్లు జరుగుచుండగా నొకనాడిద్దఱు వేట కాండ్రు చిన్నవడన యెక్కి దానికి గనబడకుండ సముద్రము మీద మిక్కిలి చేరువకు వచ్చి గుఱిచూచి దాని తుపాకితో గొట్టిరి, గుండుదెబ్బతగిలి చచ్చునప్పుడది “అపాయము వచ్చుననుకొన్న నేలవైపునుండి నా కేయపాయమును లేకపోయినది. అపాయము లేక సురక్షితముగా నుండుననుకొన్న నీటి వూపున నుండియే నాకిప్పుడ ప్రాణాపాయము సంభవించినది. ప్రాణము నందలి యత్యాశచేత నేను విష్కారణముగా నడవి విడిచి సముద్రమునకు వచ్చి యీవిపత్తు దెచ్చుకొన్నాను.” అని పరితపించుచు ప్రాణములు విడిచెను.

గీ. ఒకటి తా దలంపగ దైవ మొకటి తలచు  
గావునను మానవుండు తా జీవనంబు  
కొఱకె యెప్పుడు సత్యాశ గైకొనక ధర్మ  
చింత చేయ వలయు భగవంతు నమ్మి.

.....

## 41. నక్క, తెవులుగొంటి సింహము

సింహము వ్యాధిబాధితమయి యున్నదని యరణ్యములో నొక ప్రవాదము కలిగెను. అందుచేత నప్పుడరణ్యములోనున్న మృగ ములన్నియు సింహసందర్శనార్థము పోవ విశ్వయించుకొనెను గాని నక్కమాత్రము వానితో జేరి పోక పోయెను. అది యెఱిగినగి సింహము నక్కను పిలిపించి “నేను వ్యాధిగ్రస్తుడనయి లేవలేకున్నప్పుడు తక్కిన

సమస్త మృగములును వచ్చి నన్ను జూచిపోవుచుండగా నీవుమాత్రమే  
 రైతివి ?” అని యడిగెను. స్వామి ! తక్కినజంతువుల  
 కెంతప్రభుభక్తి కలదో యంత ప్రభుభక్తి దేవరవారియెడనాకును  
 గలదు. నేనును దేవరసందర్శనార్థమయి యనేక పర్యాయములు  
 తమ గృహద్వారము వరకును వచ్చినాడను. అయినను  
 స్వామిదర్శనమునకు వచ్చినమృగములనన్నియు లోపలికి బోవులయే  
 కాని మరల వెలుపలికి రాకుండుట గుహాముఖము నందలి యడుగుల  
 జాడవలన దెలిసికొని గుహలో నేదో వైపరీత్యమున్న దని భయపడి  
 లోపల నడుగిడుటకు సాహసంపలేక పోయినాను” అని సక్క ప్రత్యుత్తర  
 మిచ్చెను. విజముగా సింహమునకు రోగపీడ కలుగనలేదు. ఈ  
 మిషమీద మృగములను లోపలి నాకర్షించి యనాయాసముగా జయి  
 భక్షింప వచ్చుననని సింహమే యీ సన్నుగడ వన్ని వట్టి ప్రవాదము  
 వేసినది.

గీ. పరులకు దటస్థ మైన యాచదలవలన  
 దెలివి గలవారు బుద్ధివి దెచ్చుకొండ్రు,  
 కావునను బుద్ధిమంతులు కన్నుగలిగి  
 యనయమును లోకవృత్తంబు లరయవలయు.

• • • • •

## 42. దేగ, కాపువాడు

ఒక కాపువాడు తనచేవిలోని జాన్నకంకు లన్నియు కాకులు తిని  
 పోవుచుండటచేత వానిని పట్టుకొనుటకయి చేరువ చెట్టుమీద వల  
 వన్ని తాను దూరముగా నిలుచుండి చూచు చుండెను. అప్పుడు దేగ  
 యొకటి యొకపాపురమును తఱుముకొని వచ్చి యా తొందరలో  
 వలలో బడెను. ఇట్లాదేగ వలలో దగులుకొని కొట్టుకొనుచుండగా

గవువాడు వచ్చి దానిని పట్టుకొని చంపబోగా, అది “ఓయీ ! నన్ను చంపుటకు నీకు నేనేమియు నవకారము చేయలేదు. నేనీపావురమును బట్టు కొనుటకయి నీ పొలమునకు వచ్చితినే కాని నీ చేతిలోని గింజలు మేయుటకయి రాలేదు. కాబట్టి నా ప్రాణములు గొనక నన్ను విడిచి పెట్టుము” అని ప్రార్థించెను. “చంపుట కయి నీకీ పావుర మేమి యవకారము చేసినది?” అని పలుకుచు వాడు దానిని మెడవిటిచి చంపెను.

గీ.      మదిని బరు లెట్లు చేయ గోరుదు మొ మనకు  
           బరుల కట్లె చేయగ జూడవలయు మనము  
           ఒరుల కవకార మొనరింప నూహ చేయ,  
           నవల మనకును నవకార మాచహిల్లు.

• • • • •

### 43. పిల్లి, యెలుకలు

ఒక గృహము నందెలుకల బాధ యతివిస్తారము కాగా, ఆ యింటవా రొకపిల్లిని దెచ్చి పెంచిరి. ఆ పిల్లి ప్రతిదినమును దొరకిన యెలుకల నల్ల బట్టి భక్షింపసాగెను. ఈ ప్రకారముగా గొతకాలము జరిగినమీదట దమసంఖ్య యంతకంతకు దక్కువగచు వచ్చుచున్నందుల కెంతో చింతనొంది యెలుకలన్నియు నొక చోట సభచేసేయాలో చించుకొని యింక ముందెప్పుడును తా మటుకమీదనుండి క్రిందికి దిగి రాకుండు నట్లు నిశ్చయము చేసికొనెను. ఆ పిల్లియునుబట్టి యెలుకలు క్రిందికి రాకుండుట కనిపెట్టి మార్జారము కడుపుచిచ్చు చేత మలమల మాడుచు మూచకములను మాయోచాయముచేత నాకర్షించి పట్టు కోవలెనని యాలోచించి, వెనుకటి కాళ్ళు గోడలు మన్న యొక

చిలుకకొయ్యకు తగిలించి యూపిరి బిగబట్టి చచ్చినటు తలక్రిందుగా వ్రేలాడుచుండెను. పిల్లి యీ ప్రకారముగా గొంతసేపున్న తరువాత వృద్ధమూషకమొకటి మెల్లగా గోడమూలకు వచ్చి తొంగిచూచి “ఓహో! మాయలమారీ! నీ విక్కడనే యున్నావా? అట్లే యుండుము. నీ చర్మమొలిచి లోపల గడ్డివేసికుట్టి విలువబెట్టినను నిన్ను నేను నమ్మను.” అనని వలికి తొలగిపోయెను.

గీ. అనుభవంబునుబట్టియే యవనియుండు  
జనులకును దెల్పి యబ్బుట సహజగుణము,  
కాలు గాలి శ్రమంపడుగండుబిల్లి  
విప్పువద్దకు బోవునే యెప్పుడైన.

#### 44. దుఃఖికర వివాహము



ఒక యెలుక యూరిత్రాడు కొటికి సింహముయొక్క ప్రాణము రక్షించినందున దానియం దత్యంతానుగ్రహము కలదయి కోరిన

యువకారమును జేయు దలచుకొని యా సింహమెలుకను జూచి నీ కేమి కావలయునో కోరుకొమ్మని చెప్పెను. రాజానుగ్రహముచేత గర్వించి దేహము మఱచినదయి యాయెలుక యేది యడుగదగునో యేది యడుగదగదో యన్న చారములేక తాను గొప్పవాడను గవలెనన్న దురాశచేత సింహముయొక్క కొమార్తెను తనకిచ్చి వివాహము చేయ వలసిననదని కోరుకొనెను. అన్నమాట దిరుగక సింహము తానుజేసిన వాగ్దానానుసారముగా తన పుత్రికను మూషకమునకిచ్చి వివాహము చేసి క్రొత్తయల్లునికోరిక చెల్లించెను. అటుతరువాత షఢావరు లొకనాడు ననవిహారము చేయుచుండగా బ్రహ్మదవళమున భార్యయొక్క పాదమొకటి భర్తమీద పడినందున, తక్షణమే యాయెలుక పెండ్లికొడుకు ప్రేయరాలి యొక్క నఖిక్షతసుఖముభవించుచు కాలియడుగున నలిగి పోయి యనాయాసముగా స్వర్గస్థుడయ్యెను.

గీ.      నంశమందను స్థితియందు వయసునందు  
          సర్వవిధముల జేండ్లికి నమత వలయు;  
          నమతలేని వివాహముల్ చాలవలకు  
          నంతమున దుఃఖ హేతువు లగుచు ముగియ .

.....

## 45 పిచ్చుక, యితరపక్షులు

ఒకకాపువాడు తన పొలములో జనువనిత్తులు చల్లుచుండెను. ఆ చూచి పిచ్చుక తక్కినపక్షులవద్దకు బోయి, వేటగాండ్రనంఖ్య ములయి సాధుపక్షులను ప్రతి సంవత్సరమును పట్టి హింసింపగలుగు యీచెట్టునార పేని చేసిన దారములతో నల్లిన వలలములముననే కాబట్టి యిప్పుడే మన మందరమును జేరి చల్లినవిత్తనముల నెల్ల మొలవక మునుపే యేటి నాశనము చేయవలెననిచెప్పెను. ఆ పక్షులామాట లరిక్ష్వముచేసి యూరకున్నందున కొన్ని దినముల

లోనే జనువవిత్తులు మొలకలెత్తి భూమిమీద తల చూపెను. అప్పుడాపిచ్చుక మరల పక్షులను పిలిచి యింతటనైనను బుద్ధి తెచ్చుకొనిపక్షులమునకు ప్రాణాపాయ కరమయిన యాజనుపనాగును మొలకలతోనే పీకివేయవలసినదని వేడుకొనెను. ఆ పక్షు లప్పుడును దానిమాట యాదరింపనందున జనువ యొక్కలు పెరిగి చెట్లు కా నారంభించెను. అప్పుటికిని సమయము మించిపోలేదని చెప్పి యాచెట్లను వేళ్లతో పెల్లగించి రూపుమాచవలసినదని కడసారి పిచ్చుక యా పక్షులను మరల ప్రార్థించెను. ఆ పక్షు లాపలుకులు పెడచివిదిబెట్టి 'నేటి కాలమునకు పక్షులలో నొక యపూర్వ దీర్ఘదర్శి బయలు దేఱె'నని మీదుమిక్కిలి యా పిచ్చుకను పరిహాసము చేయజొచ్చెను. అంతట పిచ్చుక తనే కృషియంతయు వ్యర్థమగుట జూచి, రాబోవు సంగతిని కనిపెట్టి ముందుగా మెలకువ పడలేని మూర్ఖగిరోమణులతో గలిసి క్షణకాలమును వాసముచేయరాదని తలచి, జనుము పెరిగి త్రాళ్ళ కక్కలుకు రాకమునుపే యా పక్షులున్న యడవిని విడిచి లేచిపోయి యప్పటినుండియు మనుష్యులు వాసముచేయు గృహముల చూరులలో గూండ్లు కట్టుకొని నివసించుచుండెను.

గీ. ఆపదలు వచ్చినప్పు డల్లాడుకంటె  
నాదినే మాన్సుకొనుమార్గ మరయవలయు  
ముందు చూడక ప్రస్తుతమునె తలంచు  
మూఢు డాపదలకు జన్మభూమి మగును.

• • • • •


## 46. ఎద్దు, కప్ప

ఒక యెద్దు పొలములోమేయుచు క్రిందనున్న కప్పపిల్లల మీద నడుగువేయగా పానిలో నొకటి నలిగి చచ్చెను. తొడనే కప్పపిల్ల రిన్నియు పరుగెత్తుకొనిపోయి తల్లి కానంగతి తెలిపి, తమ్ము నలుగ త్రొక్కినంత పెద్దజంతువును తాము జన్మమెత్తిన తరువాత నెప్పుడును జూడలేదనిచెప్పెను. అది యెంతపెద్దదని తల్లియడిగెను. ఇంతింతయని చెప్పశక్యము కానంత పెద్దదని పిల్లలు వలికెను. అప్పుడు తల్లికప్ప తన శరీరము పెంచి “ఇంతయున్నదా?” యని యడిగెను. ఇంతకంటపెద్దదని పిల్లలుత్తరమిచ్చెను. ఆ మాటలు విని యా బోదురు కప్ప దేహము మఱింత పెంచి విక్రీ “ఇంత పెద్దదిగా నున్నదా?” అని మరల నడిగెను. నీ వెంతపరిగినను దానితో సహస్రాంశముండవని పిల్లలు మాటవలికెను. అందుమీద రోషము వచ్చి యొకప్పు తానెంత పెద్దదిగా పెరగవలెనన్న యపేక్ష చేత పెరిగి యూళిరి బగబట్టి మరింత పొట్టయుబ్బింది తుట్టతుదకు పొట్టవిచ్చి వచ్చెను.

గీ.      అధికులను జూచి యోర్వ కహంకరించి  
తనకు లేనట్టి యాధిక్యమును నటింప  
ఘనవిపత్తుగు గావున దనదుస్థితికి  
మించువేషంబు వేయక మెలగ వలయు.



## 47. పాము, ఆకురాయి



పాముకటి యొకనాటిరాత్రి మేతకయి బయలు దేరి కమ్మరవాని పనిశాలలో ప్రవేశించి తినుట కేమయిన దొరుకు నేమోయన్న యాశచేత పదిముల్లమీద బడి, ఆకురాయి నోటగఱచుకొని గట్టిగా కొఱుక నారంభించెను. అప్పుడా యాకురాయి దానిని జూచి నవ్వి “ఓ వెట్టిపామా ! నీవేల వృధా శ్రమపడెదవు ? నే నితరవస్తువులను తినుదాననేకాని యితరముచేత నెప్పుడును తినబడుదాననుగాను. ఇనుము మొదలైన లోహములనే పొడుముచేసెడు నన్ను కొఱుకుట వలన నీ వంద్లు మొఱవలు పోవుటయేకాని వేఱు లాభము గలుగదు. కాబట్టి నీవు నన్ను విడచి శీఘ్రముగా మఱియొక చోటికి బొమ్ము” అని పలికెను.

గీ. పలువు రీ లోకమునం దమ కరివికాని  
పనులకు గడంగి నిర్వహింపంగ లేక  
కడవటను దామె హాని గాంతు రెప్పుడు  
కలుగునె ప్రయోజన మసాధ్యకార్యములను !



## 48. కుందేళ్ళు, కప్పలు

ఒక దినము పెద్ద గాలివాన వట్టి, ఓరుగాలి చెవులు చిల్లులుపోవునట్లుగా విసరనారంభించెను. ఆ ధ్వని విని భయపడి కుందేళ్ళు కొన్ని నానాముఖముల పరుగులెత్తి యెందుబోయి నను ధ్వని యంతకంత కధికమయి మఱింతభీతిని గలిగింపగా తాళజాలక, అటువంటి తెంపులేవి కష్టజీవము జీవించుటకంటె నొక్కసారిగానీటిలోమునిగి యాత్మహత్య చేసికొని తమ కష్టములను గట్టెక్కించుకొనుట మంచిదని విశ్వయించుకొని, తమయెదుట గనబడుచున్న సరస్సువద్దకు పరుగెత్తెను. అవి నీటిసమీపమునకు బోవునప్పటి కావట కొడ్డున నున్న కప్పన్నియు నకాలప్రళయము వచ్చునట్లు భయపడి పరుగెత్తి నీటిలో దుమికి యునిగి యడుగుననకు బోయి యదృశ్యములయ్యెను. అప్పు డొక్క మునలికుందేలు కప్పని యా దుస్థితిని జూచి తోడికుందేళ్ళను జేరబిలిచి “ఆత్మహత్య మాకుకొండి. మనకంటెనను నెక్కువ కష్టముగల జంతువు లిప్పుడు నాకంటికి గనబడుచున్నవి. లోకములో మన మొక్కరమే భాగ్యహినులము కాము. మనలను జూచి భయపడి నీటిలో బడుచున్న యీ కప్పలు మనకంటెను నిర్భాగ్య దశలో నున్నవి. కాబట్టి వీనిని జూచి మన మిప్పుడు ధైర్యము తెచ్చుకొని యాచదలను శాంతతతో సహించుటను నేర్చుకోవలెను.” అని చెప్పి వారి సాహసోద్యమమును మాచి వెనుకకు దీసికొని పోయెను.

గీ.     అవగుణంబులలో నధైర్యంబుకంటె  
           నధికదుర్గుణ మొకటి లే దరసి చూడ,  
           అపదలయందు నీశ్వరు నాత్మ నమ్మి  
           ధైర్య మూచిన, ధైర్యంబె తన్ను గాచు.

• • • • •

## 49. కడుపు, అవయవములు

పూర్వకాలమునం దొకసారి కడుపులో నితరావయవములను శుష్కకలహ మొకటి సంభవించెను. అప్పుడు కార్యనిశ్చయము విమిత్తము తక్కిన సమస్తావయవములను సభచేసి యాలోచనచేయ మొదలు పెట్టగా వానిలో నొకటి “మనము పడుశ్రమకు ప్రతిఫలమేమియు జేయక తేరతిండి తిని యంత కంతకు తెగబలియుచున్న న యీ పొట్ట విమిత్తమయి మనమేల పాటుపడవలెను?” అని పలికెను ; ఇంకొకటి “మనము కష్టపడి యమర్చిన సమస్తపదార్థములను పనిపాటులు లేక యూరక కూరుచుండి యనుభవించుట కీపాడు పొట్ట కేం సమర్పించవలెను?” అని న్యాయము చెప్పెను; మఱియొకటి “రేపటినుండి మన ఖేవను మానివేసి తిండి పెట్టక పొట్టను మాడ్చివేయవలెను” అని కర్తవ్యము నుపదేశించెను. అందుమీద నవయవములెల్ల నొనొ సనుకొని, వస్తుపెట్టి పొట్ట క్రొవ్వడవలెనని యేక వాక్యతగా విశ్చయముచేసెను. ఆ విశ్చయములను బట్టి పని చేయక తిరుగబడి చేతు లాహారపదార్థములను నోటి కందియ్య మానుకొనెను; నోరు పదార్థముల నందుకొనుట చాలించెను; పండ్లు నమలుట వదలివేసెను; గొంతుక మ్రింగుట విడిచిపెట్టెను. ఈ ప్రకారముగా సాధ్యమయినంతవఱ కవయవము లన్నియు; తమ తమ వ్యాపారములను గట్టిపెట్టి కడుపును శిక్షింపవలసిన దీక్షవట్టి యా నియమమును గొన్నిదినములు జరుపునప్పటికి దేహములోని రక్తమాంసములు క్షీణించి యెముకలు బయలు పడగా, బలహీనపడి చిక్కి చేతులు కదలమెదలలేకపోయెను; నోరు దౌడల నాడింపలేకపోయెను; పండ్లు పయికెగయలేకపోయెనను; గొంతుక యెండిపోయెను. అంతట నాయవయవము లన్నియు బుద్ధితెచ్చుకొని, తమ యవివేకమునకు పశ్చాత్తాపపడి, పయికి సోమరివలె గనబడినను

కడుపు తను యారోగ్య సౌఖ్యములకొరకు సాహాయపడుచున్నదని తెలిసికొని, మరల యధాపూర్వకముగా పాటువడి తమతమ వనులను నిర్వహించ మొదలు పెట్టెను. అటుపిమ్మట గొన్ని దినములలో నడుమ గలిగిన బలహీనతపోయి క్రమక్రమముగా వెనుకటి జవనత్వములు రాగా, అవయవములన్నియు నైకమత్యముతో బరస్పరక్షేమ విమితము పాటుపడుచు నెప్పటి సుఖము వనుభవించుచుండెను.

గీ. భువినని మనుజుడు తన సౌఖ్యమునకే కాక  
పరులకయి కూడ బుట్టింపబడినకతన  
స్వార్థవరతను విడనాడి సర్వజనులు  
నొండొరులకయి శ్రమపడు చుండవలయు.

.....

## 50. ఎద్దు, దూడ

ఒక యెద్దు పొలములో నాగలి యొచ్చుచుండగా జూచి యా పొలములోనే మేతమేసి బలిసి పొగరెక్కి గంటలు వేయుచున్న దూడ యొకటి దానియొద్దకు వచ్చి గర్వముతో “ఒయెద్దా ! సూర్యోదయము మొదలుకొని సూర్యాస్తమానమువఱకును మెడమీద కాడి వేసికొని విరామములేక దున్నుచు నీ వెంత విర్భాగ్యుడు జీవనము జీవించుచున్నావు ! ఇన్ని యేండ్లు గడచినను నీవు నీ యజమానికి బానిసనై యుండి బండపని చేయుచు దుఃఖపడచుండుటతప్ప వేరేమియు నేర్చుకోలేదు. పిన్ననయ్యునీ కన్నయెదుట నేనెట్లు సుఖపడుచున్నానో చూడు. కొంతసేపు చెల్లనీడను విశ్రమించుచు కొంతసేపు బయల గంటలు వేయుచు నేను నా చిత్తము వచ్చినట్లు నంచరింపగలను. స్వేచ్ఛ లేని నీ కష్టజీవనమును జూచి నాకు సంతాపము గలుగుచున్నది.” అని పరిహాసముచేసెను. ఆ యెద్దాయన మానమునకు నహించి

దానిమాటలు గణనచేయక తనవని తాను జేసికొనుచుండెను. నాడు దున్న వలసిన పనియైన తరువాత పొలము కాపా యెద్దు మెడకాడి విప్పి దానిని వచ్చిక చీటిలో వేతకు విడిచి పెట్టెను. మఱి కొన్నివిముషములకు యజమానూడా దూడను బట్టుకొని దానిమెడలో వేవరొట్ట కట్టి తాను వెనుక మ్రొక్కుకున్న మ్రొక్కు చెల్లించుటకయి నాటి సాయంకాల మాదూడను గ్రామదేవతకు బలి యిచ్చుట కొఱకు తీసికొని పోవుచుండెను. తన సమీపమునుండి బలవంత ముగా నీడ్చుకొని పోబడుచున్నప్పు డెద్దు దూడచేరువకు బోయి చెవిలో మెల్లగా “ఓ వత్సా రెండు గడియలక్రిందట మహా గర్వముతో నాస్థితిని జూచి పరిహాసము చేసిన నీ కెప్పుడెట్టిగతి వట్టుచున్నదో చూచినానా ! ఈ పని నిమిత్తమే నీ యజమానుడు యధేచ్ఛముగా విడిచి విన్నింత బలపించినాడు, నీస్థితి మంచిదో నాస్థితి మంచిదో యిప్పుడు నీకు బోధపడినదా !” అని హెచ్చరించెను.

గీ. పడుచుతనమును గర్వంబు బుడమిమీద  
జెలిమిమై నదా జనులందు గలిసియుండు;  
గావునను బాలు రెప్పుడుగర్వమునను  
జేరి పెద్దల నెగగతాళి చేయరాదు.

.....

## 51. నెమలి కొంగ


దైవికముగా నొకనాడు నెమలియు కొంగయు నొకచోట సమాచేశమగుట తటస్థించెను. అప్పుడు నెమలి గర్వముతో తోక వయికెత్తి చిత్రవర్ణములు గల తన పింఛము యొక్క సౌందర్యములు జూపుచు రూఢహీనమయిన కొంగను జూచి తిరస్కారభావముతో దాని శ్వేతవర్ణమును గూర్చి హేళనముగా మాటాడెను. ఆ సంగతి కవిపెట్టి యా బకము దాని గర్వభంగము చేయవలెనని తలచుకొని

నెమలివి జూచి ఓ మిత్రమా ! ఒక్క టెక్కలవన్నెలనుబట్టి చూచినవక్షమున వక్షి జాలిలోనెల్ల నెమళ్ళు మిక్కిలి చక్కవివగుట విశ్వయమే. అయినను భూమివి విడిచి వదిలారలు పయి కెగయక నదా వీచవదమునందే యుండి పయివన్నెలనుచిన్నెలును బట్టి మూఢులచేత మెప్పొందుచుండుటకంటె మావలె గగనమార్గమున మేఘమండల మతిక్రమించి మహాన్నతపదము నొంద గలిగినయెడల నెమళ్ళును సర్వ జనశ్లఘాచాత్రములయి యుండును గదా !” అని యెత్తిపొడిచెను.

గీ. జగతిలోపల బాహ్య వేషములకంటె  
సద్గుణంబులు గలుగుటె శ్లాఘ్యతరము,  
పయి మెఱుంగులు రంగులవనలు లేక  
శుద్ధహృదయులు లోకవిశ్రుతులు గారె ?

## 52. చీమ, మిడుత

చలికాలము రాగానే నందడి చేయుచు చీమలన్నియు తమ కలుగుచుట్టును గుంపుగాజేరి తా మావలకును వేసవి కాలములో సంపాదించి నిలువచేసికొన్న ధాన్యమునంతను బయికిదీసి యెండబోసి



యారుపాటబెట్టి శీతకాంక్షనము విమితము బాగుచేసికొనుచుండెను.  
 అప్పుడాకలిచేతను చలిచేతను బాధపడుచు నొక మిడుత వాని  
 యొద్దకువచ్చి, తనకు గొంత ధన్యమిచ్చి శీతకాంక్షములో తిండిలేక  
 చావకుండ తన్ను కాపాడుదని మిక్కిలి దీనత్వముతో వేడుకొనెను.  
 అప్పుడాక చీమ ముందుకు వచ్చి “మిత్రుడా ! నీవు వేసవికాలమంతయు  
 వెల్లు గడపినావు ? మాచలె కష్టపడి పనిచేసి శీతకాంక్షమునకు గవంసిన  
 యాహారము కూడబెట్టుకోలేదా ?” అని యడిగెను. “లేదు.  
 వసంతకాలమంతయు ఆటలతోను పాటలతోను వినోదముగా  
 గడపినాను. నా కప్పుడన్నము పుట్టని పాడుశీతకాంక్షమొకటి ముందువచ్చు  
 నన్నన్నరణయే లేకపోయినది” అని మిడుత యుత్తరమిచ్చెను. ఆ  
 మ్మూలకు మందహాసముచేసి చీమ “అట్లయిన పక్షమున వేసవికాలములో  
 పాలుపడక యాటపాటలతోకాలము వ్యర్థపుచ్చినవారు శీతకాంక్షములో  
 వస్తవడి చావవలసినవారే.” అని పలికి యేమియు నియ్యక దానిని  
 సాగనంపెను.

గీ.      యౌవనంబున గాలుచే యాడుతటినె  
           కూర్చి ముదిమి కించుక దాచుకొనగ వలయు;  
           ప్రాయమును వేడుకల బాడు చేయువాడు  
           వయసు జాటినవెనుకను వ్యసన మొందు.



### 53. బొంతకాకి, నెమళ్ళు



బొంతకాకి యొకటి తనస్థితితో తృప్తిపొంది యుండక తన జాతివారిని మించవలెనన్న దురతిశయము కలదయి యందందు తిరిగి నెమలియొక లేటితెచ్చి తనతోకకు గ్రుచ్చుకొని నెమళ్ళగుంపులోనికి బోయి చేరెను. అది తమలో వచ్చి చేరగానే యా సుందరమయూరములు మాకాకినిజూచి యలిగి, దాని యెరవలెక్కల నూడబెట్టికీ ముక్కులతో బొడిచి కాళ్ళతో దన్ని యర్తదండనము చేసి యావలకు సాగనంపెను. ఇట్లు గర్వభంగము కలిగి యవమూనము జరిగిన మీదట నాకాకి సిగ్గుతో నేడ్చుచు మరల వచ్చి తన బంధువర్గముతో జేరెను. అవి యా పలుగాకీ యొక్క పూర్వపు దురహంకారమును దలచి తమలో జేర్చుకొనక దానిని తటిమివేసెను. అది తలవంచుకొని తొలగుచుండగా నొకకాకి దానిని జూచి “ఓ చెడుగా ! నీవు నీకరమైన స్థితితో తృప్తిపొంది యీ పెద్దవేషమును వేయకుండిన పక్షమున, నీవు కోరుకొని చేరబోయినవారిలో నవమానమును న్వజాతి వారిలో బహిష్కారమును పొందక నుభముగా నుండియుండువు. కుడిచి కూరుచుండలేక నీ

వీలేపోని వేషము వేసినందుకు వీవు తగిన గర్వప్రాయశ్చిత్తమైనది” అని పరిహసించెను.

గీ. తనకు దగవివేషంబును దాంబోక  
యెల్లరు యధార్థ గతినె వర్ణిల్ల వలయు,  
అర్హతకు మించునాధిక్య మభినయించు  
వీచుడు న్యవక్షపరపక్షననిందు డగును.

.....

## 54. ఇంద్రుడు, బండివాడు


బండివాడొకడు తన కజ్జరిబండిని బురద నందులో నుండి తోలుకొని పోవుచుండగా చక్రములు రోంపిలో దిగబడ యెడ్లెంతలాగినను బండి కదలకపోయెను. అది చూచి బండిదిగి నిలచి వాడాకాశమునంక జూచి చేతులు జోడించి తనకు సాయము చేయవలసినదని యింద్రుని ప్రార్థించెను. అప్పుడు దేవేంద్రు డక్కడ ప్రత్యక్షమయి మేఘములలోనుండి మొగముచూచి, క్రింద చేతులు జోడించుకొని నిలువబడియున్న బండివానిని జూచి “ఓరి మూర్ఖడా! ఆకాశమునంక జూచుచు ననిచేయక యూరక మొద్దులాగున నిలుచున్నావేమి ? ఎడ్లనుతట్టి యుత్సాహవరిచి నీ నత్తువకొంది రెండు చేతులతోను బండిచక్రములుపట్టి గట్టిగా త్రోయుము. నావంస సాహాయ్యము పొందుక్రమ మిదే” అని చెప్పెను. అంతట వాడింద్రుడు చెప్పిన ప్రకారముగా తననత్తువ యంతయు జూపిచిత్రోయగానే చక్రము బురదలోనుండి లేచి బండి కదలెను.

గీ. ఒడలు వంచి బాగుగ గన్వవడెడునట్టి  
వానికే తోడువడును దైవంబునెపుడు;  
ననికి జూరక దేహము దాచుకొనెడునట్టి  
మందున కెవండు తోడ్పడ మది దలంచు ?

.....



## 55. కుక్క, గొట్టె



కుక్క తన కియ్యవలసిన యప్పు తీర్చవలసినదని గొట్టెతో లేచితగవాకటి పెట్టుకొనెను. గొట్టె తన కాటుకనంగతియే తెలియదనిచెప్పెను. అప్పుడు కుక్క మధ్యవర్తులవద్దకు పోదము రమ్మని గొట్టెను బిలుచుకొనిపోయి, తోడేలును గ్రద్దను ధర్మాధికారులుగా నుండి తగవు తీర్చవలసినదని కోరెను. అవిమాధ్యస్థ్యమున కొప్పుకొని న్యాయాధిపతులవలె మంచిబట్టలు వేసికొని ధర్మనిర్ణయము చేయుటకయి గంభీరముగా గూరుచుండి వాది ప్రతివాదములు విని, అప్పు పుచ్చుకొన్నందునకు సాక్ష్యము లేకపోయినను వాదిపక్షమున న్యాయము తీర్చెను. తీర్పుప్రకారముగా వెంటనే కుక్క గొట్టె మీదబడి దానిని కఱిచి చంపగా వాధియు న్యాయాధిపతులును గలిపి దాని మాంసమును వంచుకొని తినిరి.

గీ. లంచము గ్రహించి కొపలుముంచువారు  
తగవులను దీర్చుటకు ధర్మదాత లైన,  
మూలముట్టుగ ధర్మంబు మూలబట్టి  
సత్పురుషుల కనర్థంబు సంభవిల్లు

## 56. కాకి, కుండ

కాకి దాహముచేత బాధపడుచు నీటినిమిత్తమయి వెదకుచుండగా నొకచోట దాని కొక కుండ కనబడెను. అప్పుడది సంతోషించి కుండవద్దకు బోయి చూచున్నటికి దానిలో నీ రట్టడుగున నుండెను. అందుచేత నా కాకిమెడచాచియు తలక్రిందుగా వ్రేలియు నీరందుకొన జూచెనుగాని యెన్నివిధములు కృషి చేసినను దాని యభీప్సితము ఫలించినది కాదు. తరువాత కాకి యాకుండను తలక్రిందుచేసి క్రింద కారిననీరు త్రాగవలెనని ప్రయత్నము చేసినను కుండ మిక్కిలి బరువయినదగుటచేత దానిని కదలించుటచే సాధ్యమయినది కాదు. అటు పిమ్మట నేమి చేయుటకును తోచక కాకి కొంచెము సేపాలోచించి



యా చేరువను గురిక రాళ్లుండుటచూచి యా రాళ్ళొక్కొక్కటే ముక్కున గఱుచుకొని వచ్చి యాకుండలో బడవైచి నీరు పయికివచ్చిన తరువాత మెడవంచి కావరిసిననీరు త్రాగి దాహము తీర్చుకొని తనదారిని పోయెను.

గీ. పనికి మంచియాలోచన వలయు మొదల;  
విష్యం బగు బలమెల్ల నేర్పులేక  
బలము యోచన రెండును గలియునేవి,  
సర్వర్యంబులను గృషి సఫలమగును.

.....

## 57. దుప్పి, దుప్పిపిల్ల

ఒక దుప్పి మిక్కిలి బలిసినదయి కండక్రావున కనబడినవాని నెల్ల గొమ్ములతో పొదుచుచు కాళ్లతో తన్నుచు మందలలోగల దుప్పుల కన్నిటికిని భయము కలుగజేయుచుండెను. ఇట్లుండగా నొకనాడు దుప్పిపిల్ల యొకటి దాని యొద్దకు వచ్చి “అమ్మా ! నీవింత బలిసి యీటెరివంటి కొమ్ములతో బొడిచి మందలోగల దుప్పుల నన్నిటిని దటిమి బెదరింప శక్తి గలదానవయ్యను, నీకంటె జిన్నవయిన వేటకుక్కల మీద నీ బలమును జూపక వానికూత వినబడగానే పాటిపోయెదవేమి? అని యడిగెను. “నీవన్నట్లప్పుడు నా దేహములో పుష్కలముగా జవసత్వములున్నవి. ఆ బక్క కుక్కల నొక్కొక్కదానినే యొక్కొక్కసారి నేరిపాలు చేయగల బలము నాకు గలదనియే నా నమ్మకము. ఇంకొకసారి వేటకుక్క నామీదికి వచ్చినప్పుడు పడగ్రుమ్మి నా శక్తి సంతను జూపి దానికి బుద్ధివచ్చునట్లు చేయవలెనని ప్రతిపర్యాయమును నేను మనస్సులో ననుకొనుచునే యుందును.

అయినను కుక్క నాకంటబడగానే నాకాళ్ళు నామాట వినక మనస్సును భయపెట్టి నన్ను కుక్కతో బోరాడవియ్యక దూరముగా వీడ్చుకొని పోవుచుండును. నేమి చేయగలను ? ఎవ్వరికిని స్వభావమును మీటుట శక్యము కాదుగదా ?” అని దుప్పి చెప్పెను.

గీ. పయికి మాటల నెన్నిటి బలుకుచున్న  
బనితటిని స్వభావము మార్పు గనకయుండు,  
జగతి దీర్ఘ కాలాగతాచారములును  
రెండవస్వభావములుగ నౌ చుండు నెప్పుడు.

.....

## 58. తోకలేని నక్క

ఒక నాటిరాత్రి యొక నక్క తోక కత్తెరబోసులో చిక్కుకొని యూడిరాకపోగా, తోక పోయినను ప్రాణములు తప్పించుకొని యీవలబడిన జాలునని సంతోషించి యా నక్క తోక త్రెంచుకొని పోటిపోయెను. అది తరువాత దన యింటికి బోయి సావకాశముగా తన పమొండితోకను జూచుకొని తనవారి కీ సంగతి తెలిసినవక్షమున గులమువారిలో దనకు దలవంపులుగా నుండునని తలచి యటువంటి యవమానపు బ్రతుకు బ్రతుకుటకంటె మరణము నొందుట మంచిదని యెంచుకొనెను. కాని మఱికో తసేపటికీ ప్రాణములమీద యాశచేత నా సాహసకృత్యమును మానివేసి, దైవికముగా వచ్చిన కష్టముల కోర్చి కష్టములవలన సహితము లాభమును బొందనేర్చుకొనుట బుద్ధిమంతుల లక్షణమని తలపోసి, తన బంధువర్గము సంతను ఒక చోట బోగుచేసి సభచేసి, యా సభలో తోక లేకపోవుటవలని లాభములగూర్చి మహిమవ్యాసముకట్టి చేసి, తోక త్రెంచుకొని లాభకరమయిన యీ నూతనాచారము నవలంబించి నుభవడవలసినదని యన్నిటికిని

హితోపదేశము చేసెను. అది చేసిన యువన్యాసములో సామాన్యముగా తోక యనుపయుక్తమగుటయు, జల్లీతోక యుండుటవలసాదంబో తగులుకొనుట మొదలయిన యనేక కష్టములు సంభవించుచుండుటయు తోక లేకపోవుటవలన శీరీరమున కధికసౌందర్యము వచ్చుటయు, వెనుకటివలె వట్టి యూహలచేతనే కాక తోకలేని సౌఖ్యమిప్పుడు తా ననుభవమువలన గవిపెట్టుటయు, పెంచి చెప్పెను. ఆ యువన్యాసము ముగిసిన తరువాత విశేషలోకానుభవము గలిగిన ముద్గిన్యకృ యొకటి ముందుకు వచ్చి యా మొండితోక యువన్యాసమునకు విజమయిన కారణము నూహించి తెలిసికొని “మిత్రుడా! నీవలెనేయెప్పుడైనను మేము కత్తెరబోసులో తగులుకొనుట తటస్థించినపక్షమున మేమిప్పుడు స్వానుభవమువలన తోక తీసి వేసికోవలసిన యాచవశ్యకమును దెలిసికొని యా ప్రకారముగా జేసెదములే” అని మందహాసముతో బలికి బంధుబృందమును వెంటబెట్టుకొని లేచిపోయెను.

గీ. తమదు దుష్ప్రవర్తనమున దప్పుదారి  
త్రొక్కియితరుల ద్రొక్కింప దొడరువార  
లన్యహితబోధకు ననర్హు లగుట తెలిసి  
వారిబోధ నిరాకరింపంగ వలయు.

.....

## 59. ఇంద్రుడు, లొట్టిపిట్ట

వృషభములు మొదలయిన జంతువులకు వలె గొమ్ములు గవి, యితర జంతువులకువలె నితరవిధములయిన రక్షణసాధనములుగవి తనకు లేకపోవుటచేత దేవుడు తన కన్యాయము చేసినాడని మొట్టపెట్టుకొని, ఇకనయినను దనకు దగిన పరిహారము కలుగజేయవలసినదని యొక లొట్టిపిట్ట ఇంద్రుని బ్రార్థించెను.

దేవునిబుద్ధికి సంతోషింపక యటువంటి తెలివి మాలిన కోరికను కోరినందునకయి యింద్రుడు దానిమీద కోపపడి “నీ బుద్ధిహీనతకు శిక్షగా ఏకముందు నీకు కొమ్ములు మూత్రమేకాక చెవులకూడ లేకుండ పొట్టిగా జేసెదను.” అని పలికి దాని ప్రార్థన నిరాకరించి వంపివేసెను.

గీ. క్షౌత్రంబున దనకు సౌఖ్యంబుకొఱకు  
నేమి కావలెనో మర్చు డెఱుగలేడు,  
నరుడు తా గోరునది యెల్ల బొరయునేవి  
పూర్వపునుఖంబు గూడ గోల్పోవ వచ్చు.

.....

## 60. కాపువాడు, కొంగ

తన చేవిలో వండిన ధాన్యమును నిత్యమును వచ్చి తిని పోవుచుండుటచేత కాకులను బాతులను పట్టుకొనుటకయి కాపువాడు పొలములో వరి వన్నగా, కాకులతోను బాతులతోను వచ్చి యొక కొక్కెరకూడ దానిలోబడెను. అప్పుడాకాపు వరిలోబడ్డ పక్షుల నన్నిటినిబట్టి యొక్కొక్క దానినే బాతులను కాకులను జంపుచు వాని మధ్యనున్న కొక్కెరమెడకూడ బట్టుకొని చంపబోగా, కొక్కెర తాను నిర్దోషిననియు తక్కినవానివలె తా నా చేవిలోని ధాన్యమును దొంగిలి తినుటకయి రాలేదనియు తన పోషణములో నున్న వృద్ధులయిన తల్లి తండ్రు లింట దనరాకకయి యెదురు చూచుచుండురనియు చెప్పి తనకు ప్రాణదానయి చంపువలసినదని వేడుకొనెను. “నీవు చెప్పినదంతయు నత్యమే కావచ్చును. అయినను దుర్మార్గుల గుంపులో గలిసియుండగా నిన్ను బట్టుకొన్నాను. కాబట్టి విన్నూరక విడిచిపెట్టగూడదు. దుస్సహవాసము చేసినందునకయి నీకును దుష్టుల కర్తమైన శిక్ష కావలసినదే” అని కాపువా డుత్తర మిచ్చెను.

గీ. నర్వదా దుష్టతతితోడి సంగమంబు  
పుడమిలో నావదరి కెల్ల మూల మగును;  
కావున వివేకి మిత్రవర్గంబు గూర్చు  
కొనుటలో నెంతో వ్రద్ద గైకొనగ వలయు.

.....

## 61. నెమలియొక్క మొట్ట

విల్లవారును మెచ్చుకొనట్లుగా కోయిల కటువంటి మృదుమధుర  
కంఠస్వరమును దయచేసి తనకట్టి కంఠనాదము ప్రసాదించకపోవుటచేత  
సన్న్యాసము జరిగినదనియు, తాను నోరువిప్పి పాడబోయినప్పు  
డెల్లరు తన వికారమయిన కీచు గొంతుకను జూచి యందఱును  
నవ్వుదురనియు, నెమలి దేవునితో మొట్టపెట్టుకొనెను. దేవుడు  
దానిని దయతో నాదరించి “కోయిలకు శ్రవ్యవాదమున్న నీకాలోపము



కనబడకుండ విరువమానమయిన సౌందర్యమున్నది. కాబట్టి నీవు విచారింప వలసిన పనిలేదు.” అనని యోచార్చెను. “కర్ణరసాయనము లయిన పలుకులచేత నన్నది మించుచున్నప్పుడు నాకీ కేవల దేహసౌందర్యముతో నేమి ప్రయోజనము ?” అని నెమలి మరల విన్నవించుకొనెను. అప్పుడు దేవుడు దానిని జూచి ‘ఓ మయూరమా! వినుము. సృష్టిలో నొక్కొక్కపక్షికొక్కొక్క యాధిక్య మియ్యబడినది. నీకు జిక్కదనమియ్యబడినది; గురుత్మంతునకు బలమియ్యబడినది; కోకిలమునకు మధరయిత మియ్యబడినది; చిలుకకు మూఱాడశక్తి యియ్యబడినది. పావురమునకు సాధుత్వమియ్యబడినది. అవి యన్నియు తమ తమ స్థితులతో తృప్తిపొంది సంతోషించుచున్నవి. నీవు విష్కారణముగా పరితాపపడుచుండ దలచుకోని పక్షమున, నాని వలెనే నీవును నీస్థితితో తృప్తిపొంది సుఖించుటకు నేర్చుకొమ్ము” అని పలికి దానిని బంపివేసెను.

గీ. సకలసౌఖ్యంబులకును నీజగతిలోన  
సతతమును దృష్టియే ముఖ్యసాధనంబు,  
న్యాయలబ్ధంబుతో దృష్టి సందలేక  
తొలగని దురాశలకు బోవ దుఃఖ మొదవు.

.....

## 62. పిల్లి, పుంజు

ఒక పెంపుడు పిల్లి చిరకాలమునుండి యొక బలిసిన కోడిపుంజుమీద కన్ను వేసియుండి దానినెప్పుడయిన బట్టుకొని భక్షింపవలెనని మనస్సులో విశ్వయించుకొని యొకనాడు ప్రాతః కాలమున నేమఱుపాటున దానిమీదపడిపట్టుకొని “ఎప్పుడును క్రిందవిలువక యెగిసిపడుచుండెడు విన్నిప్పుడు చంపక క్షమించి విడుచుట కేదయిన హేతువున్నదా?”



అని యడిగెను. తెల్లవాటుజామున కూసి కాలమును దెలిపి యెల్లవారిని లేపి వలకు బంపుచుండుటచే దాను మనుష్యుల కుపకారము చేయుచున్నందున తన ప్రాణము రక్షింపవలయునని పుంజు చెప్పెను. “ఓరి బుద్ధిహీనుడా ! అందుచేతనే నాకు నీమీద మహాకోపము. నీవు తెల్లవాటుజామున లేచి కీచుగొతుకతో నటచి మనుష్యులకు నిద్రాభంగము చేయుచున్నావు. ఇంతకాలమునుండి నీవు ప్రతిదినమును మంచివారినిద్ర చెడగొట్టుచున్నప్పుడు నీకు తగిన శిక్ష చేయక నేనిక చూచి సహించి యూరకుండలేను. నీవిప్పుడు చెప్పుకొన్న దానివలనే నీవు వధ్యుడవని రూఢిపడుచున్నది.” అని దానిని చంపి విందుగుడిచెఱు.

గీ.      క్రూరు డొక యక్ష్మత్యము చేయగోరినపుడు  
తగునమాధానము లభించు దతక్షణంబ  
తాను బట్టెను బాదంగ దలచుకొన్న,  
మొదటిచెట్టుననే చువ్వ యొదవుగాదె ?

.....

### 63. చిటుతపులి, నక్క

ఒక దినము చిటుతపుయొకటి తన శరీరముమీది మచ్చల యందమును జూచి యానందించుచు, అటువంటి చక్కని చుక్కలు లేకపోవుటచేత సింహమే తన కాలిగోరును బోలినప్పుడు తక్కినమృగము లేమిలెక్కయని మహాగర్వముతో బలికి తన్ను దామెచ్చుకొని పొగడుకొనుచుండెను. ఆ గర్వాలాపములు విని యొకనక్క తనకది పరాభవముగా భావించుకొని కోపము తెచ్చుకొని, దానిమాటలవలన దనకు మాత్రమేకాక వనములోని మృగకులమున కెల్లను గలిగిన యవమానదుఃఖము దగిన వ్రత్యుత్తర మిచ్చి పొగొట్టవలెనని

విశ్వయించుకొని ధైర్యసాహసములతో చిటుతపులిని జేరబోయి 'ఓ మిత్రుడా ! నీ గొప్పతనమును గూర్చి నీవిప్పుడు పడుచున్న యభిప్రాయము సరియైనది కాదు. లోకములో బుద్ధిమంతు లొకని గొప్పతనమును లోవలి గుణసామర్థ్యము లనుబట్టి నిర్ణయింతురుగాని పయితో బయొక్క చక్కదనమును బట్టి నిర్ణయింపరు. దేహసౌందర్య మెప్పుడును మనస్సౌందర్యమునకు చాలదు సుమా!" అని పలికి దానిని తలవంచు కొనునట్లు చేసెను.

గీ. హృదయసౌందర్యమునకు నొక్కించు కైన  
దేహసౌందర్య మెప్పుడు దీటురాదు  
కావున విరంతరంబును గడగవలయు  
సద్గుణాలంకృతుల బూన సర్వజనులు.

.....

## 64. నక్క, మేక



అంచుమీద కాలానుకూల నీరు త్రాగబోయి నక్క నూలిలోబడి యేవిధముచేతను బయికి రాలేకయేమియు తోచక యీ గండము గడచి నేడెట్లు గట్టెక్కి బయలబడుదునాయని యాలోచించుచుండెను. ఇంతలో గొంతసేవటికి మేక యొకటి నీరు త్రాగవలెనని నూలియొడ్డునకు వచ్చి నీటిలోనున్న నక్కనుజూచి “అయ్యా ! ఈనీరు తియ్యగా నున్నదా ?” అని యడిగెను. “ఈ నీరమృతప్రాయముగనున్నది. అందుచేతనే నేనీ నీరు కడుపునిండ కావలసినంత త్రాగియు వదలిపోలేక యీ నీటిలోబడి యీదులాడుకొనుచున్నాను. ఈ నీటిమాధుర్యము దీనిలో దిగి యనుభవించిన వారికిగాని తెలియదు. నీవు కూడ దిగివచ్చి దీనిచవిచూడుము.” అని నక్క మిక్కిలి యానపుట్టునట్లుగా పలికెను. ఆ మాటలు నమ్మి మాటుమాటాడక వెంటనే మేక నీటిలో దుమికెను అప్పుడు నక్క మేకయొక్క కొమ్ములూత చేసికొని నీటి పయినుండి గట్టుమీదికి దుమికి, పయికి రాలేక నీటిలో కొట్టుకొనుచున్న మేకను నూలిలో దిగవడిచి, హాయిగా దానిదారిని బోయెను.

గీ. కూశయును సాధు వొక్కచో గూడిరేని,  
పలువ సుజను వంచించి లాభంబు నొందు;  
విర్రులులు మాయలను బన్న నేర్వ రెపుడు,  
నేర్చినను బ్రయోగింపరు నీచమతిని.

•••••

## 65. పడచువాడు, పిల్లి

పిల్లియొకటి యొక పడచువానిని జూచి కామించి వానికి భార్య కావలెనన్న యాశచేత దున్ను మన్యకన్యనుగా మార్చవలసినదని రక్షిదేవిని వేడుకొనెను. దానిప్రార్థన నంగీకరించి భక్తసులభురాలయిన

యా దేవి పిల్లిని సుందర కన్యనుగా మార్చివేయగా, ఆ పడుచువాడు దాని సౌందర్యమును జూచి మోహించి యా కన్యను వివాహము చేసికొనెను. తరువాత నానూతనదంపతు లొకనాడు శయ్యాగృహమునందు గూరుచుండి వినోదించు చుండగా వధువు యొక్క పూర్వగుణము మాటినదేమో పరీక్షింపవలెనని లక్ష్మీ దేవి యామెముందొక యెలుకను విడిచిపెట్టెను. ఎలుక కంటబడగానే యాక్రొత్త పెండ్లికూతురు పెండ్లికొడుకుమాట మఱచిపోయి మంచముమీదినుండి యుటికి యెలుక వెంటబడెను. ఆ పనికి కోపమువచ్చి యన్యోన్యానుకూలమయిన గుణసంపద కలిగియుండిన గాని వధూవరులు సుఖపడజాలరని యెంచి లక్ష్మీదేవి తక్షణమేయామెను మరల మార్జాలమునుగా మార్చివేసెను.

గీ. బాల్యకాలమునుండి యభ్యాసపడిన  
సహజగుణముల విడుచుట సాధ్య మెందు,  
కావునను సద్గుణంబుల గరము బిన్న  
నాటినుండియు మనసున నాట వలయు.

.....

## 66. చిట్టుచేప, జాలరివాడు

బెస్తవా డొకడు దినమంతయు నదిలో గాలము వేసికొని కూరుచుండగా తుద కొకచిన్న చేప గాలమును తగులు కొనెను. వాడు దానిని పయికి దీసి గాలమువదలించి బుట్టలో పడవేయ బోవుచుండగా, అది తన్ను బుట్టలో పడవేయక మరల నీటిలో బడవేయవలసినదని వానిని ప్రార్థించెను. కష్టపడి పట్టుకొన్న దానిని మరల నీటిలో నేల పడవేయవలెనని వాడడిగినప్పుడాచేప వానిని జూచి “ఓయీ ! నేనెప్పుడు పసితనములో నుండుటచేత మిక్కిలి చిన్నాదాననుగా నున్నాను. అందుచేత నీకు నేను కూరకయినను

నరిసాను. నీటిలో బడి నేనెదిగి పెద్దదాన నైనతరువాత వచ్చి నీవు నన్ను పట్టుకొన్న పక్షమున, నీవప్పుడు నామాంసముతో నీ బంధువుల కందఱికిని విందు చేయవచ్చును. కాబట్టి నన్నిప్పుడు విడిచి పెట్టి యప్పుడు వచ్చి పట్టుకొమ్ము” అని చెప్పెను. “నీవు చెప్పినదంతయు వయికి చక్కగానే కనబడుచున్నదిగాని యెప్పుడో మఱియొకప్పుడు రావచ్చునని చేతికి దొరికినప్పుడు వదలివేయుటకు నేనంత బుద్ధిహీనుడను గాను” అని పలికి వాడొచ్చెను బుట్టలో బడవేసెను.

గీ. . ఎప్పుడో యెక్కువగ లభియించు నంచు  
వట్టియాన వహించి యల్పంబు నైన  
గరగతం బైనదానిని ఘనవివేకి  
వెడగువడువున నెప్పుడు విడిచి చనడు.

.....

## 67. గాడిద, కుక్క



ఓకానొక మనుష్యు డొకకుక్కను గడిదను బెంచెను. కుక్క యజమానుని ముందు తోక యాడించి గంతులు వేయచుండుటయు కాలునాకి యెగిరి యొడిలోని కెక్కుచుండుటయు జూచి యా పనులవలననే యజమానుడు దానియందధిక ప్రేమ గలవాడయి తాను దిను మంచి పదార్థముల నెల్ల దానికి బెట్టుచున్నాడని తలచి తానును దానివ బ్రవర్తించి తన యజమానుని యనుగ్రహమును సంపాదించుకోవలెనని యా గడిద నిశ్చయము చేసికొనెను. అట్లు నిశ్చయము చేసుకొన్న తరువాత గొంతసేపటికి రోపలినుండి యజమానుడు భోజనముచేసి వచ్చి వాకిట చల్లగాలికి బల్లమీద గూరుచుండెను. అతనిని చూడగానే మహానంతోషముతో గడిద యటచుచు తోక యాడించుచు పరుగెత్తుకొని వచ్చి ముందటి కాల్పు రెండును వయికెత్తి యజమానుని తొమ్ముమీదబెట్టి యాతనియొడిలో దుముకబోయెను. అతడు దాని భారమును సహించలేక వెనుకకొలుగుచు భయపడి కేకలు వేయగా, రోపలినుండి మనుష్యులు పరుగెత్తుకొని వచ్చి దుడ్డుకట్టలతో దిట్టముగా గొట్టి యా గడిద నాపలికి సాగనంపిరి.

గీ.      వ్రతిమనుష్యుడు నొక్కొక్క వనికి దాను  
యోగ్యు డగుచుండు నెప్పు డీయర్విరోస,  
వాడు తన కర్త మైనట్టిపనిని విడిచి  
యన్యవిధమున నటించి పాపి పాండు.

## 68. బిందె, కుండ

స్నానమునకు వచ్చిన వారేటియొడ్డున బెట్టుకొన్న యిత్తడిబిందె యొకటియు మట్టికుండ యొకటియు తరంగముల తాకున నీటిలో బడి ప్రవాహవేగముచేత కొట్టుకొని పోవుచుండెను. అప్పుడు కుండ

తాను పగిలిపోదునేమోయన్న భీతి చేత దూరదూరముగా తొలగ నారంభించెను. దాని భయమును జూచి బిందె బంధుత్వము తెలుపుకొని “నీకు నేనేమియు హాని రాకుండ గాపాడెదను. నీవు నావద్దకు నిర్భయముగా రావచ్చును” అని కుండతో బలికెను. “నీవు నాయందనుగ్రహించి సాధ్యమయినంత దూరముగా నుండుము. నిన్ను జూచియే నేనిప్పుడు భయపడుచున్నాను. ఏటి వడిచేత నీవు వచ్చి నామీద బడినను నేను బోయి నీమీద బడినను నాకే యపాయము సంభవించును. కాబట్టి మన మిద్దఱుమును చుట్టరికమును మాని యెండోరులకు దూరముగా నుండము” అని కుండ యుత్తరమిచ్చెను.

గీ. పయసుచే విద్యచేత సంపదలచేత  
దనకు సరియైన వారితోడనె కడంగి  
చెలిమి యెప్పుడు జేయగ వలెనుగాని  
స్థితికి దగవివారలమైత్రి చేయదగదు.

.....

## 69. నక్క, కొంగ

ఒకనాడు నక్క కొంగను తనయింటికి విందుకు బిలిచి దానిని హాస్యము చేయవలెనన్న యభిలాషతో విశాలమయిన పశ్చిములో నడుగున కొంచెము పాలుపోసి ముందుపెట్టి దానితో గలిసి బువ్వమహాబర్రీకి గూరుచుండెను. నక్క నాలుకతో నాకి పాలు త్రాగి యానందించు చుండెను గాని కొంగ తనముక్కుకొన మాత్రము పొలలో మోచగలుగుటచేత పాలు పీల్చి యనుభవించలేక మిత్రుడు పాలు మ్రింగుచున్నంత సేపును తాను గుటకలు మ్రింగుచు నూరక చూచుచుండఁజలసిన దయ్యెను. ఆ సత్కారమును మఱచిపోక మఱునాడు కొంగ తనమిత్రమైన నక్కను మరల తనయింటికి

ప్రతిభోజనము నకు బిలిచి యొక యిరుకుమూతి కూజాలో నడుగున  
 కొంచెము మాంసము వేసి, ముందు పెట్టి గతదినమున చేసినట్లే  
 మిత్రునితో బువ్వము బంతికి గూరుచుండెను. మెడ నన్నమయి  
 యిటుకుగా నుండుటచేత కొంగ తన మెడను కూజాలో దూర్చి  
 యడుగున నున్న మాంసపు ముక్కల నందుకొని తిని యనుభవించు  
 చుండగానక్క యాకలిచేత బాధపడుచున్నను మూతియందులో  
 పట్టనందున తినలేక పయించుమూత్రము నాకినోరుర చూపులతోనే  
 తృప్తినొంది యూరకుండవలసిన దయ్యెను. ఆ యాదరణకు మనస్సు  
 ముండుచున్నను నక్క పయికేమియు ననలేక చెలికానివద్ద సెలవు  
 గైకొని వెడలునప్పుడు “మిత్రుడా ! నేను నీకు మాయింట జేసిన  
 సత్కారమునకు దగినట్టుగా నీవు నాకిప్పుడు ప్రతిసత్కారము చేయుటచే  
 నా హృదయము పరమానందభరిత మయినది. మొట్టమొదట నీకు  
 నేను జూపిన యుచచారగౌరమును నీవు చక్కగా నేర్చుకొని నరిగా  
 నాయందు ప్రయోగించుటచేత నేనీ గౌరవమున కత్యంత  
 పాత్రుడనయినానని సంతోషించుచున్నాను.” అని తన కృతజ్ఞతను  
 దెలిపి కడుపు నకనక లాడుచుండగా నెండలో బడి యింటికి నడిచెను.

గీ. ఒరుల కెట్టి సత్కృతి చేయునో జనుండు  
 మరల నట్టిసత్కృతి గాంచు నొరులవలన  
 కావున జనుండు పరియాచకమున కైన  
 నొరులమనుసును నొప్పింప కుండవలయు.





## 70. కుక్క, నీడ



కుక్క నోట నొకమాంసపు ముద్ద గలుచుకొని యొక కొండకా  
లవను దాటుచు, అద్దమువలె స్వచ్ఛముగా నున్న యా నీటిలో  
దననీడను జూచి మఱియొక కుక్క మాంసపు ముక్కను నోట  
కలుచుకొని యున్నదని భ్రమపడి, దానిని కూడ తానపహరింపవలెనన్న  
యాశతో నోరు తెఱచి పట్టు కొనబోయెను. ఆ ప్రయత్నమువలన  
క్రోత్త మాంసఖండము నోకటి చిక్కక పోవుటయేకాక మునుపు తన  
నోటిలో నున్న మాంసఖండముకూడ నూడి నీటిలో బడి మునిగి  
ప్రవాహ వేగము చేత గొట్టుపోయి యదృశ్యమయ్యెను.

గీ.      ఎండమావులవంటి నుభేచ్ఛదగిలి  
         స్థిరసుఖము గోలుపోదురు క్షీతిని నరులు,  
         చొచ్చి నీడరి బట్టుకో జూచువారు  
         ఫలు చెందంగ నేర్తురే భ్రమమె కాక.

## 71. పావురము, చీమ

దాహము తీర్చుకటకయి చలిచీమ యొకటి యేటి యెడ్డునకు బోయి నీరు త్రాగుచుండగా తరంగ మొకటి గలి దెబ్బచేత మీద బడినందున చీమ యేటిలో బడి కొట్టుకొని పోవ నారంభించెను. వృక్షాభిమీద గూరుచుండి చూచుచున్న పావురము దాని దుస్థితిని జూచి జాలివడి చెట్టు కొమ్మయొకటి విడిచి నీటిలో బడవైచెను. ఆ కొమ్మ పట్టుకొని బ్రతికి చీమ కొంతసేపటికి మరల దరి చేరెను. అంతరువాత గొన్నాళ్ళకు వేటగా డొక డడవికి వచ్చి కొమ్మమీద నేనులుపాటున గూరుచుండియున్న యాపావురమును గొట్టుటకయి తుపాకిని చేతబూని గుటి చూచుచుండెను. ఇంతలో వెనుకటి చలిచీమ పరుగెత్తుకొనివచ్చి వానిమడమమీద తేలుకుట్టినట్టు గట్టి కుట్టునప్పటికీ వా డమ్మాయని యటచి క్రింథ చూడగా పావుర మాధ్యని విని యపాయమును తెలిసికొని యెగిరి పోయెను.

గీ. పరులకును మేలు చేసెడివాని కెప్పుడు  
దైవమును మేలు చేయును దప్పకుండ  
పరులవలనను నుపకృతి బడయువారు  
ప్రత్యుపకృతి చూచగ బాటువడుదు రెందు.

.....

## 72. సింహము, గాడిద, నక్క

సంపాదించిన వేటను తమలో పంచుకొనుట కొడంబడిక చేసికొని బయలు దేలి సింహమును గాడిదయు నక్కయు నడవికి బోయి యొక లేడిని వేటాడి చంపెను. అప్పుడు సింహము గాడిదను జూచి చచ్చివడియున్న యా జంతువును భాగములు చేసి యా లేడిని

మూడు సమభాగములుగా భాగించి యెడుటబెట్టెను. ఆకలికొనియున్న సింహము మనస్సున కాభాగములు సరిపడనందున మృగరాజా గ్రహపడి తక్షణమే గాడిదమీద బడి తిన్నగా భాగములు చేయలేక పోయినందునకయి దానిని గోళ్యతో జీటి చంపివేసి, నక్కనుపిలిచి యా వేటను రెండు భాగములు చేయవలసినదని నియమించెను. నక్క వివేకియైనందున తనవంతు గిట్టలను కొంచెము కొలుకుకొని మిగిలిన లేడినంతను సింహముయొక్క భాగముగా దూరముగా బెట్టెను. సింహము దానిబుద్ధికి తన యెడల జూపిన గౌరవమునకు సంతోషించి, తన ఘనతకు దగినట్లుగా నిట్లు భాగములు జేయవలసినరీతిని నీ వెవరివలన నేర్చుకొన్నావని నక్క నడివెను. “స్వామీ ! మఱియెవరివలనను గాదు. ఏలినవారి నన్నిధానమునం దిప్పుడు చచ్చిపడి యున్న యీ గాడిదవలననే యీ నీతి నేర్చుకొన్నాను” అని నక్క యుత్తరమిచ్చెను.

గీ. తెలివి గలవాడు వరులపాలులను జూచి  
యెంతయును దాను మహి బుద్ధిమంతు డగును  
జనులు జగమున బరులకన్వముల జూచి  
కాదె సామన్యముగ వివేకంబు గనుట ?

.....

## 73. కౌజు, కోడిపుంజులు

ఒకకవువాడు కౌజుపిట్ట నొకదానిని బట్టుకొని అక్కలలు యికలు కొన్ని తీసివేసి దానిని కొడిపుంజులున్న దొడ్డిలో బెట్టెను. అక్కడి పుంజులూ కౌజుపిట్టను ముక్కులతో బొడిచి కాళ్ళతో అక్కి తిండి తిననియ్యక కొంతసేపు మిక్కిలి బాధపెట్టెను. క్రొత్తగా వచ్చిన యతిధినిషయములో చూపిన యీ యనాదరమున కాపిట్ట మొట్ట

మొదట మనస్సులో దుఃఖించెను గాని యటుతరువాత పుంజు  
 లొండొటితో కలహించి మూట్లమూటికి జగడము లాడుకొనుచుండుట  
 చూచితమలో తామే యింత సుత్సరముతోను దేషముతోను  
 పొట్లాడుచుండు పుంజు లస్యరివిషయమున నిర్దయత చూపుట  
 యొకనింత కాదని కొంత యూహుట నొందెను.

గీ. రక్త సంబంధమున శ్మశ్రురాగ మూని  
 పరమమిత్రతతో న్నన పరయు వారె  
 యొండొరులతోడ బోరాడుచుండు రేని  
 పరుల కెటు వాడు మైత్రి చూచంగ గలరు?

.....

## 74. ఎలుగుబంటి, తేనెయ్యాగలు

ఎలుగుగొడ్డొకటి యొకకంచె కెగట్రాకి యుండు తేనె య్యాగలు  
 పెట్టుకొన్న తేనె తెరలను క్రింద పడద్రోచి తేనె త్రాగ మొదలు పెట్టెను.  
 అప్పుడు తమ సొత్తు నన్యాయముగా వనహరించి యనుభవించుచున్న  
 మృగముమీద వగ తీర్చుకోవలెనని తేనెయ్యాగ లాగ్రహముతో గుఱివులు  
 గుంపులుగా బయలు దేరి భల్లూకముమీద బడి తర్రమునిండ దట్టముగా  
 సున్న బొచ్చులోదూరి కుట్టి నొప్పించలేక పోయినను తోపుములులేని  
 ముక్కుమీదను కన్నులలోను దిట్టముగా గుట్టి లేలుకుట్టినట్ల పరిమిత  
 బాధను గలుగజేసెను. ఎలుగుగొడ్డు దుస్సహమయిన యా బాధకును  
 దురదకును తాళజాలక నేల మీద బడి పొరలుచు వ్యయం  
 కృతావరాధమునకు పరితపించుచు దురద సోపుటకై వాడిగోళ్లతో  
 గీటుకొని మొగమును మఱింత గాయపఱుచుకొని తా నన్యంసాత్తును  
 దురాశ చేత నక్రమముగా తస్కరించిన దోషమునకు తగిన శిక్ష  
 ననుభవించెను.

గీ. అల్ప జనుల చేత దన కేమి హాని వచ్చు  
నంచు నన్యుల కపకార మాచరింప  
ఘనున కల్పలవలననే కట్టకడకు  
సంగనక్తచే వేదన సంఘటిల్లు

.....

## 75. దుప్పి, గుట్టము

ఒక పచ్చికబయలియందు మేయును దుప్పియు గుట్టమును  
గడ్డికయి తగవులాడగా దుప్పి తనవిడుదలయిన వాడి కొమ్ములతో  
బొడిచి గుట్టము నచ్చటినుండి తటిమివేసెను. గుట్టమా



యవమానమును సహించలేక పగ సాధించవలెనన్న బుద్ధితో  
మమస్కనియెద్దకు బరుగెత్తుకొనిపోయి దుప్పిని చంపుమని వేడుకొని  
యొప్పించి, తన కార్యమునిమిత్తమయి యతనిని తననోట కళ్యేము

పెట్టనిచ్చి వీపుమీద నెక్కించుకొని వాయవ్యమున నరణ్యమునకు  
 దోడుకొనివచ్చెను. అతడు గుట్ట మెక్కి వచ్చి దాని యష్టప్రకారముగా  
 దుప్పిని వేలాడి చంపెను. అంతట గుట్ట మాతనిని మరల నింటికి దీసి  
 కొనిపోయి విడిచి తన కతడు చేసిన యువకారమున కయి కృతజ్ఞతను  
 దెలిపి నమస్కరించి సెలవు గైకొనబోగా నతడు దానిని విడువక “ఓ  
 మిత్రమా! నీ వింత యువయువముని జంతువని నే నీవటకెన్నడు  
 నెఱుగను. నీ యువయోగము నాకిప్పుడు పూర్ణముగా బోధపడినది.  
 గాబట్టి యిక నిన్నెప్పుడును విడిచిపెట్టక నాసేవయందే  
 యుంచుకొనెదను.” అని చెప్పి నాటినుండియు గుట్టమును దనకు  
 వాహనముగా జేసికొనెను.

గీ. ఎదకు బగదీర్చుకొనుబుద్ధి యింపె కాని  
 తత్ప్రయోగంబుచే ననర్థములు వచ్చు ;  
 ఆ పనికి దోడు తెచ్చుకొన్నట్టివారె  
 యెదురు తిరిగి బాధింతురు తుదను మనల.

## కాకి, నక్క

గీ. కాక మెటనుండియో మాంసఖండ మొకటి  
కలుచుకొని వచ్చి యొక్క వృక్షమున వ్రాలి  
విందు కుడువంగ వలెనున్న వేడ్కతోడఁ  
గొమ్మమీదను జక్కఁగఁ గూరుచుండె.

గీ. కాకినోటను గలమాంసఖండ మరసి  
దాని నెట్టైన హరియింప దలచి నక్క  
చెట్టు మొదటికి మెల్లఁగా జేర వచ్చి  
యింపు గులకంగఁ గాకికి నిట్టు లనియె.

గీ. “అన్న ! యెన్నాళ్ళకును గల్గె నిన్ను జూడ !  
నేడుగా పండువు మదీయ నేత్రములకు !  
నీదుసౌందర్యమహిమంబు నిపుణముగను  
బ్రహ్మదేవుని కైనను వశమె పొగడ ?”

గీ. “అహహ ! నీల మేఘచ్ఛాయ నడచు మేను !  
చక్రముల మించు నీదులోచనయుగంబు;  
నిక్కి వింజామరల మిఱు టెక్కతొర !  
నవ్వెడు హంసముల నీదునడక తీరు”.

గీ. “ఏమి నాభాగ్యమియ్యెడ నింతతడవు !  
కనులు తనియంగ నీరూపు కాంచ గలిగె !

చూచుకొందాని నొక క్రొత్తసోయగంబుఁ  
గూర్చుచును నెంతకును దృష్టికొలువ దహహ!”

గీ. “పుడమినై నొక్క సౌందర్యముననె కాదు  
కాక రాజమ ! నీవు ప్రఖ్యాతి గనుట  
నీదుకంతస్వరము గూడ నిరుపమాన  
మఖిలజంతువులందు నీయవనిమీద”.

గీ. “సఖడ ! భువిలోన నీతోడ సమము గాఁగ  
నింపుగా గాన మొనరింప నెవరు గలరు ?  
పెదవి కదలించి యొక్కింత వీను లలరఁ  
బలికి తేనియుఁ దేనియ లొలుకుఁ జమ్ము.

గీ. “సఖడ ! నీ గానరస మింత చవి గొనంగ  
వేచి యున్న యీ చెవులకు విందుగాఁగ  
గానసుధ యింత వర్షించితేని, నన్నుఁ  
బోలుధన్యుఁ డింకొకఁ డుండఁ బోవ డెందు”

గీ. అని ముఖస్తుతు లొనరింప నాత్మ నలరి  
కాయ ముప్పొంగ నా వెట్టికాకి యపుడు  
తనదుసంగీతమును గూడ ఘనత మీఱుఁ  
బాడి శాశ్వతకీర్తిని బడయఁ దలఁచి.

గీ. నక్క జిత్తులు కనక గానంబు చేయఁ  
గోరి యుత్సాహ మడరంగ నోరు తెఱచి



కావు కా వనికూసె; నాక్షణమునందె  
యూడి పడె నీటిమాంసంబు నుర్విమీద.

గీ. పుడమి మాంసంబు పడుటయే తడవు గాఁగ  
నక్కపోతును మాంసపుముక్క గొనుచుఁ  
జూడ్కి నిగిడించి వెఱఁ గంది చూచుచున్న  
కాకిమిత్రుని చెట్టుపై గొంచి పలికె.

గీ. “వెడఁగుకాకమ ! నేనింతతడవు నిన్నుఁ  
నూరక స్తుతింతునే లాభ మొదవ' కుండ ?  
నాదువని తీఱెఁ బోయెద; నీదుపాట  
యుంచుకొమ్ము నీయొద్దనే” యందుఁ జనియె.

గీ. వసుధలోపల నరులను బాడు చేయ  
స్తోత్రపాఠుల మించుశత్రువులు లేరు  
లాభ మొంద ముఖిస్తుతు ల్పులునువారి  
వలలఁదగులక కనుగల్గి మెలగ వలయు.

